

صَلَاتُ الصَّفَا فِي نُورِ الْمُصْطَفَى

(۱۳۲۹ھ)

صَلَّى اللهُ عَلَيْهِ وَسَلَّمَ  
بمصطفى  
نور

حقائق کی روشنی میں

اعلیٰ حضرت امام احمد رضا قادری بریلوی

الإرسال الثواب: منوم حاجی محمد الیاس محمد حسین رمضان کاشی  
مردم خودی کچھن ہجرت اہل سنت



اعلیٰ حضرت اربیرج سینٹر مالیر گاؤں



نوری مشن، مالیر گاؤں

سلسلہ اشاعت نمبر ۱۴۳

بفیض: تاج دار اہل سنت حضور مفتی اعظم و جانشین مفتی اعظم حضور تاج الشریعہ علیہا الرحمۃ  
زیر سرپرستی: امین ملت حضرت ڈاکٹر سید محمد امین میاں برکاتی مارہروی مدظلہ العالی

## صَلَاتُ الصَّفَا فِي نُورِ الْمُصْطَفَى

(۱۳۲۹ھ)

# مصطفیٰ نورِ حقائق کی روشنی میں

اعلیٰ حضرت امام احمد رضا قادری بریلوی

ناشر: نوری مشن مالگاؤں

مدینہ کتاب گھر، مدینہ مسجد، آگرہ روڈ، مالگاؤں، مہاراشٹر  
سن اشاعت ۱۴۲۵ھ / ۲۰۲۳ء - ہدیہ: دعائے خیر بحق نوری مشن

بِسْمِ اللّٰهِ الرَّحْمٰنِ الرَّحِیْمِ

## تقدیم

ذکرِ محبوبِ پاک ﷺ سے بجز زمینیں باغ و بہار ہو جاتی ہیں۔ گلشن میں خوشبو پھیل جاتی ہے۔ رسول اللہ ﷺ کی شان و عظمت کی باتیں ایمان کو تازہ کرتی ہیں۔ عقیدے کی بالیدگی کا سامان مہیا ہوتا ہے۔ عقیدہ و عقیدت جلا پاتے ہیں۔ محبت خوبیاں تلاش کرتی ہے۔ نفرت خامیاں ڈھونڈتی ہے۔ ایمان سے معمور قلب خوبیوں کے متلاشی ہوتے ہیں۔ انھیں رسول اللہ ﷺ کی عظمتوں کے تذکرے بھاتے ہیں۔ ذکرِ محبوبِ پاک ﷺ سے چین و سکون ملتا ہے۔ اللہ تعالیٰ نے محبوبِ پاک ﷺ کو شان و عظمت سے نوازا۔ بے مثل و بے نظیر بنایا۔ اعلیٰ حضرت فرماتے ہیں۔

زہے عزت و اعتملاءئے محمد ﷺ

کہ ہے عرشِ حق زیرِ پائے محمد ﷺ

میلا و مصطفیٰ ﷺ کی بہاریں جلوہ بار ہیں۔ میلا و پاک کی مناسبت سے؛ نوری مشن مالرگاؤں کے قیام سے اب تک مجملہ تعالیٰ تسلسل کے ساتھ اشاعتی کام انجام دیے جا رہے ہیں۔ میلا و پاک سے متعلق بیسیوں عناوین پر ہزاروں کی تعداد میں کتابیں شائع ہو کر تقسیم ہوئیں۔ اِس سال اعلیٰ حضرت امام احمد رضا محدث بریلوی (ولادت: ۱۲۷۲ھ/۱۸۵۶ء - وصال: ۱۳۴۰ھ/۱۹۲۱ء) کی مبارک تصنیف ”صلات الصغافی نور المصطفیٰ“ (۱۳۲۹ھ) کی اشاعت عمل لائی گئی۔ یہ کتاب دلائل و براہین سے آراستہ ہے۔ ایمان افروز اور روح پرور ہے۔ سطر سطر سے محبت و عشقِ رسول کی کرنیں پھوٹی ہیں۔ دل و دماغ معطر ہو جاتے ہیں۔ اعلیٰ حضرت کا طرز استدلال منفرد و مثالی ہے۔ اسلوب دل آویز ہے۔ آپ نے ناموس رسالت ﷺ کی حفاظت کے لیے ایسے عناوین پر قلم اٹھایا، جن پر حرف گیری کی جارہی تھی۔ برصغیر میں وجود پانے والے جدید فرقوں نے ناموس رسالت ﷺ میں بے ادبی و گستاخی کی جو آلودہ فضا تیار کی، اسے دور کرنے میں اعلیٰ حضرت کی خدمات آبِ زر سے لکھے جانے کے لائق ہیں۔

پیش نظر کتاب ”صلات الصغافی نور المصطفیٰ“ نوری مشن کے اشاعتی کارواں کی ۱۴۳۳ھ میں کڑی ہے۔ ازیں قبل بھی نورِ پاک مصطفیٰ ﷺ کے عنوان پر اعلیٰ حضرت کی دو کتابیں

نوری مشن سے شائع ہو کر بزمِ علم و تحقیق کی زینت بن چکی ہیں:

- (۱) ”قمر التمام فی نفی الظل عن سید الانام“ (صلی اللہ علیہ وسلم) (۱۲۹۶ھ)، اسے ”جسم اقدس بے سایہ“ کے عرفی نام سے شائع کیا گیا۔
- (۲) ”نفعی الغیبی حکمن استنار بنورہ کل شیئ“ (۱۲۹۶ھ)، اسے ”نور کا سایہ نہیں“ کے عرفی نام سے شائع کیا گیا۔

”صلات الصغافی نور المصطفیٰ“ کی اشاعت نوری کتب خانہ لاہور، انجمن اہلسنت مبارک پور، رضا اکیڈمی ممبئی، برکاتِ رضا پور بندر گجرات کے علاوہ بریلی شریف، کراچی و دیگر مقامات سے ہو چکی ہے۔

اللہ تعالیٰ! نوری مشن کی اس کاوش کو شرف قبول عطا فرمائے۔ اس کے ذریعہ عقائد کے گلشن میں بہاروں کا ہجوم ہو۔ قبولِ حق کا جذبہ رکھنے والے دل و دماغ منور ہوں۔ قارئین مطالعہ کریں اور دوسروں تک پہنچائیں۔ اپنی تقاریب میں جہاں کھانے کے عمدہ عمدہ انتظامات کیے جاتے ہیں، مسند آراستہ کی جاتی ہے، کتابیں بھی تقسیم کریں۔ اللہ تعالیٰ! ہمیں نیک عمل کی توفیق بخشے آمین

سجادہ سید المرسلین صلی اللہ علیہ وسلم

غلام مصطفیٰ رضوی

نوری مشن مالیکاون

۲۵ اگست ۲۰۲۳ء

مسئلہ:

از لشکر گویا، محکمہ ڈاک دربار، مرسلہ: مولوی نور الدین احمد صاحب ۲۸/ ذی قعدہ ۱۳۱۷ھ  
کیا فرماتے ہیں علمائے دین اس مسئلہ میں کہ یہ مضمون کہ حضور سید عالم صلی اللہ تعالیٰ علیہ وسلم  
اللہ تعالیٰ کے نور سے پیدا ہوئے اور ان کے نور سے باقی مخلوقات، کس حدیث سے ثابت اور وہ  
حدیث کس قسم کی ہے؟ بینوا؟ توجروا! (بیان کرو؟ اجر پاؤ گے۔ ت) (۱)

الجواب:

بِسْمِ اللّٰهِ الرَّحْمٰنِ الرَّحِیْمِ

اللهم لك الحمد يا نور! يا نور النور! يا نور اقبل كل نور! و نوراً بعد كل نور! يا  
من له النور و به النور و منه النور و إليه النور وهو النور! صل وسلم و بارك على نورك  
المنير الذي خلقت منه نورك، و خلقت من نوره الخلق جميعاً، و على أشعة أنواره و اله  
و أصحابه نجومه و أقماره أجمعين. امين!

(اے اللہ! تمام تعریفیں تیرے لیے ہیں۔ اے نور! اے نور کے نور! اے نور ہر نور سے پہلے!  
اور اے نور ہر نور کے بعد! اے وہ ذات جس کے لیے نور ہے، جس کے سبب سے نور ہے، جس سے  
نور ہے، جس کی طرف نور ہے اور وہی نور ہے! درود و سلام اور برکت نازل فرما اپنے نور پر جو روشن  
کرنے والا ہے۔ جس کو تو نے اپنے نور سے پیدا فرمایا۔ اور تمام مخلوق کو اس کے نور سے پیدا فرمایا۔  
اور اس کے انوار کی شعاعوں پر اور اس کے آل و اصحاب پر جو اس کے ستارے اور چاند ہیں، سب پر۔  
اے اللہ! ہماری دعا کو قبول فرما۔ ت)

امام اجل، سیدنا امام مالک رضی اللہ تعالیٰ عنہ کے شاگرد اور امام اجل، سیدنا امام احمد بن حنبل

(۱) (ت) ترجمہ: حضرت مولانا، حافظ عبدالستار سعیدی

رضی اللہ تعالیٰ عنہ کے استاذ اور امام بخاری و امام مسلم کے استاذ الاستاذ، حافظ الحدیث، احد الاعلام عبد الرزاق ابو بکر بن ہمام نے اپنی "مصنف" میں حضرت سیدنا و ابن سیدنا جابر بن عبد اللہ انصاری رضی اللہ تعالیٰ عنہما سے روایت کی:

"قال: قلت: يا رسول الله! بأبي أنت وأمي . أجزرتني عن أول شيء خلقه الله تعالى قبل الأشياء؟ قال: يا جابر! إن الله تعالى قد خلق قبل الأشياء نور نبيك من نوره، فجعل ذلك النور يدور بالقدرة حيث ما شاء الله تعالى، ولم يكن في ذلك الوقت لوح، ولا قلم، ولا جنة، ولا نار، ولا ملك، ولا سماء، ولا أرض، ولا شمس، ولا قمر، ولا جنى، ولا إنسى، فلما أراد الله تعالى أن يخلق الخلق قسم ذلك النور أربعة أجزاء: فخلق من الجزء الأول 'القلم' و من الثاني 'اللوح' و من الثالث 'العرش'، ثم قسم الجزء الرابع أربعة أجزاء: فخلق من الجزء الأول 'حملة العرش' و من الثاني 'الكرسى' و من الثالث 'باقي الملائكة'، ثم قسم الرابع أربعة أجزاء: فخلق من الأول 'السموات' و من الثاني 'الأرضين' و من الثالث 'الجنة' و 'النار'، ثم قسم الرابع أربعة أجزاء. (الحديث بطوله). (1)

یعنی وہ فرماتے ہیں: میں نے عرض کی: یا رسول اللہ! میرے ماں باپ حضور پر قربان، مجھے بتا دیجئے کہ سب سے پہلے اللہ عز و جل نے کیا چیز بنائی؟ فرمایا: اے جابر! بے شک بالیقین اللہ تعالیٰ نے تمام مخلوقات سے پہلے تیرے نبی کا نور اپنے نور سے پیدا فرمایا، وہ نور قدرت الہی سے جہاں خدا نے چاہا دورہ کرتا رہا۔ اس وقت لوح، قلم، جنت، دوزخ، فرشتے، آسمان، زمین، سورج، چاند، جن،

(1) المواہب اللدنیہ، المقصد الاول، مطبوعہ: المکتب الاسلامی، بیروت۔ ۱/۲۱-۲۲

○ شرح الزرقانی علی المواہب اللدنیہ، المقصد الاول، مطبوعہ: دار المعرفۃ، بیروت۔ ۱/۳۶-۳۷

○ تاریخ الخیمس، مطلب اللوح والقلم، مطبوعہ: مؤسسۃ شعبان۔ ۱/۱۹-۲۰

○ مطالع المسرات، الحزب الثانی، مطبوعہ: مکتبۃ نوریہ رضویہ، فیصل آباد۔ ص ۲۲۱

○ مدارج النبوة، قسم دوم، باب اول، مطبوعہ: مکتبۃ نوریہ رضویہ، فیصل آباد۔ ۲/۲

آدمی کچھ نہ تھا۔ پھر جب اللہ تعالیٰ نے مخلوق کو پیدا کرنا چاہا اس نور کے چار حصے فرمائے: پہلے سے قلم، دوسرے سے لوح، تیسرے سے عرش بنایا۔ پھر چوتھے کے چار حصے کیے: پہلے سے فرشتگان حامل عرش، دوسرے سے کرسی، تیسرے سے باقی ملائکہ پیدا کیے۔ پھر چوتھے کے چار حصے فرمائے: پہلے سے آسمانوں، دوسرے سے زمینوں، تیسرے سے بہشت و دوزخ بنائے، پھر چوتھے کے چار حصے کیے۔ (الیٰ آخر الحدیث۔)

یہ حدیث امام بیہقی نے بھی "دلائل النبوه" میں بخوہ روایت کی، اجلہ ائمہ دین مثل امام قسطلانی "المواہب الدنیہ"، امام ابن حجر مکی "افضل القرئی"، علامہ فاسی "مطالع المسرات"، علامہ زرقانی "شرح مواہب"، علامہ دیار بکری "خمیس"، شیخ محقق دہلوی "مدارج" وغیرہا میں اس حدیث سے استناد اور اس پر تعویل و اعتماد فرماتے ہیں، بالجملہ وہ تلقی امت بالقبول کا منصب جلیل پائے ہوئے ہے تو بلاشبہ حدیث حسن، صالح، مقبول، معتمد ہے۔ تلقی علماء بالقبول وہ شیء عظیم ہے جس کے بعد ملاحظہ سند کی حاجت نہیں رہتی بلکہ سند ضعیف بھی ہو تو حرج نہیں کرتی، کما بینا فی "منیر العین فی حکم تقبیل الإبهامین" (جیسا کہ ہم نے اپنے رسالہ "منیر العین فی حکم تقبیل الإبهامین" میں اس کو بیان کیا ہے۔ ت)

لاجرم علامہ، محقق، عارف باللہ، سیدی عبدالمنفی نابلسی قدس سرہ القدسی "حدیقہ ندیہ شرح طریقہ محمدیہ" میں فرماتے ہیں:

"قد خلق کل شیء من نورہ صلی اللہ تعالیٰ علیہ وسلم کما ورد بہ الحدیث الصحیح"۔ (۱)

بے شک ہر چیز نبی صلی اللہ تعالیٰ علیہ وسلم کے نور سے بنی، جیسا کہ حدیث صحیح اس معنی میں وارد ہوئی۔

[نکرہ فی المبحث الثانی بعد النوع الستین من "أفان اللسان فی مسئلة ذم

(۱) الحدیقہ الندیہ، المجلد الثانی، مطبوعہ: مکتبہ نوریہ رضویہ، فیصل آباد۔ ۲/۳۷۵

[اس کو علامہ نابلسی نے نوع نمبر ساٹھ جو کہ "زبان کی آفتوں کے بیان میں" ہے، کے بعد "کھانے کی برائی بیان کرنے کے مسئلہ کے ضمن میں" ذکر فرمایا ہے۔]

"مطالع المسرات شرح دلائل الخیرات" میں ہے:

"قد قال الأشعری: إنه تعالى نور ليس كالأنوار، والروح النبوية القدسية لمعة من نوره، والملائكة شرر تلك الأنوار، وقال صلى الله تعالى عليه وسلم: أول ما خلق الله نوری، و من نوری خلق كل شیء و غیره مما فی معناه." (۳)

یعنی: امام اجل، امام اہل سنت، سیدنا ابوالحسن اشعری قدس سرہ (جن کی طرف نسبت کر کے اہل سنت کو اشاعرہ کہا جاتا ہے) ارشاد فرماتے ہیں کہ اللہ عزوجل نور ہے نہ اور نوروں کی مانند اور نبی صلی اللہ تعالیٰ علیہ وسلم کی روح پاک اسی نور کی تابش ہے اور ملائکہ ان نوروں کے ایک پھول ہیں، اور رسول اللہ صلی اللہ تعالیٰ علیہ وسلم فرماتے ہیں: سب سے پہلے اللہ تعالیٰ نے میرا نور بنایا اور میرے ہی نور سے ہر چیز پیدا فرمائی۔ اور اس کے سوا اور حدیثیں ہیں جو اسی مضمون میں وارد ہیں۔

والله سبحانه و تعالیٰ اعلم.



## مسئلہ:

ازناٹڈہ، ضلع مراد آباد، مرسلہ: مولوی الطاف الرحمن صاحب پیپسائی، ۱۴ شعبان ۱۳۱۳ھ۔  
کیا فرماتے ہیں علمائے دین اس مسئلہ میں کہ بعض مولود شریف میں جو نور محمدی کو نور خدا سے  
پیدا ہوا لکھا ہے۔

اس میں زید کہتا ہے: بشرط صحت یہ متشابہ کے حکم میں ہے۔

اور عمر و کہتا ہے: یہ انفکاک ذات سے ہوا ہے۔

بکر کہتا ہے کہ یہ مثل شمع سے شمع روشن کر لینے کے ہوا ہے۔

اور خالد کہتا ہے: متشابہات میں مذہب اسلم رکھتا ہوں اور سالم کو برا نہیں جانتا، اس میں چون

و چرا بے جا ہے۔ بینوا؟ تو جروا۔ (بیان کرو؟ اجر پاؤ گے۔ ت)

## الجواب:

عبدالرزاق نے اپنی "مصنف" میں حضرت سیدنا جابر بن عبداللہ رضی اللہ تعالیٰ عنہما سے  
روایت کیا، حضور پر نور صلی اللہ تعالیٰ علیہ وسلم نے ان سے فرمایا:

"یا جابر! إن الله خلق قبل الأشياء نور نبيك من نوره."

[ذکرہ الإمام القسطلانی فی "المواهب" (۱) وغیرہ من العلماء الکرام.]

(اے جابر! بے شک اللہ تعالیٰ نے تمام عالم سے پہلے تیرے نبی کا نور اپنے نور سے پیدا

فرمایا۔ ت)

(امام قسطلانی نے اس کو "المواهب الدنیہ" میں اور دیگر علمائے کرام نے ذکر کیا ہے۔ ت)

عمر و کا قول سخت باطل و شنیع و گمراہی فطیح بلکہ سخت ترا مکی طرف منجر ہے، اللہ عز و جل اس سے

پاک ہے کہ کوئی چیز اس کی ذات سے جدا ہو کر مخلوق بنے، اور قول زید میں لفظ "بشرط صحت" بوے

(۱) المواهب الدنیہ، المقصد الاول، مطبوعہ: المکتب الاسلامی، بیروت۔ ۱/۱۷

انکار دیتا ہے، یہ جہالت ہے، باجماع علما دربارہ فضائل صحت مصطلحہ محدثین کی حاجت نہیں، مع ہذا علامہ، عارف باللہ، سیدی عبدالغنی نابلسی قدس سرہ القدسی نے اس حدیث کی تصحیح فرمائی۔ علاوہ بریں یہ معنی قدیماً و حدیثاً تصانیف و کلمات ائمہ و علماء و اولیاء و عرفا میں مذکور و مشہور و ملقبی بالقبول رہنے پر خود صحت حدیث کی دلیل کافی ہے،

فإن الحديث يتقوى بتلقى الأئمة بالقبول كما أشار إليه الإمام الترمذی فی "جامعه" وصرح به علماؤ نافی الأصول.

(اس لیے کہ حدیث علما کی طرف سے تلقی بالقبول پا کر قوی ہو جاتی ہے۔ جیسا کہ امام ترمذی نے اپنی "جامع" میں اس کی طرف اشارہ کیا ہے، اور ہمارے علما نے اصول میں اس کی تصریح فرمائی ہے۔ ت)

ہاں! اسے باعتبارکنہ، کیفیت متشابہات سے کہنا، وجہ صحت رکھتا ہے، واقعی نہ رب العزت جل و علا، نہ اس کے رسول اکرم صلی اللہ تعالیٰ علیہ وسلم نے ہمیں بتایا کہ اللہ تعالیٰ نے اپنے نور سے نور مطہر سید انور صلی اللہ تعالیٰ علیہ وسلم کیوں کر بنایا، نہ بے بتائے اس کی پوری حقیقت ہمیں خود معلوم ہو سکتی ہے، اور یہی معنی متشابہات ہیں۔

بکرنے جو کہا وہ دفع خیال ضلال عمرو کے لیے کافی ہے، شمع سے شمع روشن ہو جاتی ہے بے اس کے کہ اس شمع سے کوئی حصہ جدا ہو کر یہ شمع بنے اس سے بہتر آفتاب اور دھوپ کی مثال۔ ہے کہ نور شمس نے جس پر تجلی کی وہ روشن ہو گیا اور ذات شمس سے کچھ جدا نہ ہوا مگر ٹھیک مثال کی وہاں مجال نہیں، جو کہا جائے گا ہزاراں ہزار و وجوہ پر ناقص و ناتمام ہوگا، بلاشبہ طریق اسلم قول خالد ہے اور وہی مذہب ائمہ سلف رضی اللہ تعالیٰ عنہم اجمعین۔

والله سبحانه و تعالیٰ أعلم.

## مسئلہ:

پیش نظر رہے یہ بات کہ میں کوئی عالم و فاضل نہیں ہوں کہ بحث و مباحثہ کا خیال درمیان میں آئے، فقط دریافت کرنے کی غرض سے فدویانہ لکھتا ہوں تاکہ میرے عقیدے میں جو کچھ غلطی ہو وہ صحیح ہو جائے، مجھ کو ایسا معلوم ہے کہ تمام مخلوقات انسان کا یہ حال ہے کہ غلاظت آلودہ پیدا ہوتے ہیں مگر خدا نے محمد صلی اللہ تعالیٰ علیہ وسلم کو ان سب باتوں سے محفوظ رکھا ہے اور تمام مخلوقات پر ان کو بزرگی عنایت فرمائی ہے۔ اگر یہ بات سچی ہے تو حدیث شریف کے معنی مجھ کو یوں معلوم ہیں، ملاحظہ فرمائیے گا:

”قال رسول الله صلى الله تعالى عليه وسلم: يا جابر! إن الله خلق نور نبيك من نوره.“ (۱)

فرمایا رسول اللہ صلی اللہ تعالیٰ علیہ وسلم نے: اے جابر! تحقیق اللہ تعالیٰ نے پیدا کیا ذات نبی تیرے کو اپنے نور سے۔

مثال چراغ کی جو جناب نے فرمائی ہے اس میں مجھ کو شک ہے، چاہتا ہوں کہ شک دور ہو جائے، مثلاً ایک چراغ سے دوسرا چراغ روشن کیا اور دوسرے چراغ سے اور بہت سے چراغ روشن کیے گئے، پہلے اور دوسرے میں کچھ کمی نہیں آئی، یہ آپ کا فرمانا صحیح اور بجا ہے لیکن یہ سب چراغ نام اور ذات اور روشنی میں ہم جنس ہیں یا نہیں؟ اور یہ سب مرتبہ برابر ہونے کا رکھتے ہیں یا نہیں؟

بینوا؟ تو جروا۔ (بیان کرو؟ اجرا پاؤ گے۔ ت)

## الجواب:

نجاست سے آلودہ پیدا ہونے میں سب مخلوق شریک نہیں، تمام انبیاء علیہم السلام پاک و منزہ پیدا ہوئے بلکہ حدیث سے ثابت ہے کہ حضرات حسنین رضی اللہ تعالیٰ عنہما بھی صاف ستھرے پیدا

(۱) المواہب اللدنیہ، المقصد الاول اول المخلوقات، مطبوعہ: المکتب الاسلامی، بیروت۔ ۷۲-۷۱/۱

ہوئے۔ نور کے معنی فضل کے نہیں۔ مثال سمجھانے کو ہوتی ہے نہ کہ ہر طرح برابری بتانے کو۔ قرآن

عظیم میں نور الہی کی مثال دی ﴿كَمْشُكُوۡةٍ فِیۡہَا مِصۡبَاحٌ﴾ [النور: ۳۵]

مثال ایسی جیسے ایک طاق کہ اس میں چراغ ہے۔ [کنز الایمان]

کہاں چراغ اور قندیل اور کہاں نور رب جلیل!؟ یہ مثال وہابیہ کے اس اعتراض کے دفع کو تھی کہ نور الہی سے نور نبوی پیدا ہوا تو نور الہی کا ٹکڑا جدا ہونا لازم آیا، اسے بتایا گیا کہ چراغ سے روشن ہونے میں اس کا ٹکڑا کٹ کر اس میں نہیں آجاتا۔ جب یہ فانی مجازی نور اپنے نور سے دوسرا نور روشن کر دیتا ہے تو اس نور الہی کا کیا کہنا، نور سے نور پیدا ہونے کو نام و روشنی میں مساوات بھی ضرور نہیں، چاند کا نور آفتاب کی ضیا سے ہے، پھر کہاں وہ اور کہاں یہ!؟ علم ہیأت میں بتایا گیا ہے کہ اگر چودھویں رات کے کامل چاند کے برابر نوے ہزار چاند ہوں تو روشنی آفتاب تک پہنچیں گے۔

واللہ تعالیٰ اعلم۔

## مسئلہ:

از کلکتہ ۹، گووند چند دھرسن لین، مرسلہ: حکیم محمد ابراہیم صاحب بنارس، ۱۹ برزی قعدہ ۱۳۲۹ھ۔  
کیا فرماتے ہیں علمائے دین اس مسئلہ میں کہ رسول مقبول<sup>(۱)</sup> اللہ کے نور سے پیدا ہوئے یا نہیں؟ اگر اللہ کے نور سے پیدا ہیں نور ذاتی سے یا نور صفاتی سے یا دونوں سے؟ اور نور کیا چیز ہے؟  
بینوا تو حروا (بیان کرو اجر پاؤ گے۔)

## الجواب:

جواب مسئلہ سے پہلے ایک اور مسئلہ گزارش کر لوں لفظ صلی اللہ تعالیٰ علیہ وسلم:  
”من رأى منكم منكرا، فليغيره بيده، فان لم يستطع فبلسانه.“ (۲) الحدیث۔  
(نبی کریم صلی اللہ تعالیٰ علیہ وسلم کے ارشاد کے مطابق:  
”تم میں سے کوئی آدمی برائی دیکھے تو اسے چاہیے کہ اپنے ہاتھ سے بدل دے اگر ایسا نہ کر  
سکے تو اپنی زبان سے بدل دے۔“ الحدیث۔ ت)

حضور پر نور سید عالم صلی اللہ تعالیٰ علیہ وسلم کے ذکر کریم کے ساتھ جس طرح زبان سے درود  
شریف پڑھنے کا حکم ہے، اَللّٰهُمَّ صَلِّ وَسَلِّمْ وَبَارِكْ عَلَيْهِ وَعَلَىٰ اٰلِهِ وَصَحْبِهِ اَبَدًا (اے اللہ!  
آپ ﷺ پر اور آپ کی آل پر اور آپ کے صحابہ پر ہمیشہ ہمیشہ درود و سلام اور برکت نازل فرماتے)  
درود شریف کی جگہ فقط ”صاڈیا“ ”عم“ یا ”صلعم“ یا ”صللم“ کہنا ہرگز کافی نہیں بلکہ وہ الفاظ بے معنی ہیں اور  
﴿فَبَدَّلَ الَّذِينَ ظَلَمُوا قَوْلًا غَيْرَ الَّذِي قِيلَ لَهُمْ﴾ [البقرة: ۵۹]

تو ظالموں نے اور بات بدل دی جو فرمائی گئی تھی اس کے سوا۔ [کنز الایمان]  
میں داخل، کہ ظالموں نے وہ بات جس کا انھیں حکم تھا ایک لفظ سے بدل ڈالی ﴿فَانزَلْنَا عَلٰی

(۱) صلی اللہ تعالیٰ علیہ وسلم

(۲) صحیح مسلم، کتاب الایمان، باب بیان کون انہی عن المنکر من الایمان الخ، مطبوعہ قدیمی کتب خانہ، کراچی۔ ۱/۵۱

الَّذِينَ ظَلَمُوا رِجْزًا مِّنَ السَّمَاءِ بِمَا كَانُوا يَفْسُقُونَ ﴿٥٩﴾ [البقرة: ٥٩]

تو ہم نے آسمان سے ان پر عذاب اتارا بدلہ ان کی بے حکمی کا [کنز الایمان]  
یوں ہی تحریر میں القلم أحد اللسانین (قلم دوزبانوں میں سے ایک ہے۔)  
بلکہ "فتاویٰ تاتارخانیہ" سے منقول کہ اس میں اس پر نہایت سخت حکم فرمایا اور اسے  
معاذ اللہ تخفیف شان نبوت بتایا۔

"طحطاوی علی الدر المختار" میں ہے:

"يحافظ على كتب الصلوة والسلام على رسول الله، ولا يسأم من تكراره وإن  
لم يكن في الأصل، و يصلی بلسانه أيضا، و يكره الرمز بالصلوة و الترضی بالكتابة بل  
يكتب ذلك كله بكماله، و في بعض المواضع عن "التتارخانية" من كتب عليه  
السلام بالهمزة و الميم، يكفر لانه تخفيف و تخفيف الأنبياء عليهم الصلوة والسلام  
كفر بلا شك، ولعله إن صح النقل فهو مقيد بقصده وإلا فالظاهر إنه ليس بكفر، نعم  
الإحتياط في الاحتراز عن الإيهام و الشبهة." (١) مختصراً.

(حضور صلی اللہ تعالیٰ علیہ وسلم پر درود و سلام لکھنے کی محافظت کی جائے اور اس کی تکرار سے  
تنگ دل نہ ہو اگرچہ اصل میں نہ ہو اور اپنی زبان سے بھی درود پڑھے۔ درود یا رضی اللہ عنہ کی طرف  
لکھنے میں اشارہ کرنا مکروہ ہے بلکہ پورا لکھنا چاہئے۔ "تاتارخانیہ" کے بعض مقامات پر ہے کہ  
جس نے علیہ السلام ہمزہ اور ميم سے لکھا، کافر ہو گیا کیوں کہ یہ تخفیف ہے اور انبیا کی تخفیف بغیر کسی  
شک کے کفر ہے، اور یہ نقل صحیح ہے تو اس میں قصد کی قید ضرور ہوگی ورنہ بظاہر یہ کفر نہیں ہے، ہاں  
احتیاط ایہام اور شبہ سے بچنے میں ہے۔

اس کے بعد اصل مسئلہ کا جواب بعون الملک الوہاب لیجئے۔

'نور عرف عامہ' میں ایک کیفیت ہے کہ نگاہ پہلے اسے ادراک کرتی ہے اور اس کے واسطے

(١) حاشیہ الطحاوی علی الدر المختار، خطبہ الکتاب، مطبوعہ: المکتبہ العربیہ، کوئٹہ۔ ١/١

سے دوسری اشیاے دیدنی کو۔

”قال السيد فى "تعريفاته": النور: كيفية تدركها الباصرة أولاً، وبواسطتها سائر المبصرات.“ (۱)

(علامہ سید شریف جرجانی نے فرمایا: ’نور‘ ایک ایسی کیفیت ہے جس کا ادراک قوت باصرہ پہلے کرتی ہے پھر اس کے واسطے سے تمام مبصرات کا ادراک کرتی ہے۔ ت) اور حق یہ کہ ’نور‘ اس سے اجلی ہے کہ اس کی تعریف کی جائے۔

یہ جو بیان ہو تعریف الجلی بالجمعی ہے کمانہ علیہ فی "المواقف" و "شرحها" (جیسا کہ "مواقف" اور اس کی "شرح" میں اس پر تنبیہ کی گئی ہے۔ ت) ’نور‘ بایں معنی ایک عرض و حادث ہے اور رب عزوجل اس سے منزہ۔ محققین کے نزدیک نور وہ کہ خود ظاہر ہو اور دوسروں کا مظہر، کما ذکرہ الإمام حجة الإسلام الغزالی ثم العلامة الزرقانی فی "شرح المواهب الشریفة" (جیسا کہ حجة الاسلام امام غزالی نے پھر "شرح مواهب شریف" میں علامہ زرقانی نے ذکر فرمایا ہے۔ ت) بایں معنی اللہ عزوجل نور حقیقی ہے بلکہ حقیقتاً وہی نور ہے اور آیت کریمہ

﴿اللَّهُ نُورُ السَّمَوَاتِ وَالْأَرْضِ﴾ [النور: ۳۵]

اللہ نور ہے آسمانوں اور زمین کا۔ [کنز الایمان]

بلا تکلف بلا دلیل اپنے معنی حقیقی پر ہے۔

فإن الله عزوجل هو الظاهر بنفسه، المظہر لغيره من السموات والأرض ومن فيهن و سائر المخلوقات.

(کیوں کہ اللہ عزوجل بلاشبہ خود ظاہر ہے اور اپنے غیر یعنی آسمانوں، زمینوں، ان کے اندر پائی جانے والی تمام اشیا اور دیگر مخلوقات کو ظاہر کرنے والا ہے۔ ت)

حضور پر نور سید عالم صلی اللہ تعالیٰ علیہ وسلم بلاشبہ اللہ عزوجل کے نور ذاتی سے پیدا ہیں۔

(۱) التعريفات للجرجانی، تحت اللفظ "النور" ۱۵۷، مطبوعہ: دارالکتب العربی، بیروت۔ ص ۱۹۵

حدیث شریف میں وارد ہے:

”إن الله تعالى قد خلق قبل الأشياء نور نبيك من نوره.“

[رواه عبد الرزاق<sup>(۱)</sup> و نحوه عند البيهقي.]

اے جابر! بے شک اللہ تعالیٰ نے تمام اشیا سے پہلے تیرے نبی کا نور اپنے نور سے پیدا فرمایا۔

[اس کو عبد الرزاق نے روایت کیا اور بیہقی کے نزدیک اس کے ہم معنی ہے۔ ت]

حدیث میں ”نورہ“ فرمایا جس کی ضمیر اللہ کی طرف ہے کہ اسم ذات ہے ”من نور جمالہ“ یا ”نور علمہ“ یا ”نور رحمته“ (اپنے جمال کے نور سے یا اپنے علم کے نور سے یا اپنی رحمت کے نور سے۔ ت) وغیرہ نہ فرمایا کہ نور صفات سے تخلیق ہو۔

علامہ زرقانی رحمہ اللہ تعالیٰ اسی حدیث کے تحت میں فرماتے ہیں:

(من نورہ) أى: من نور هو ذاته<sup>(۲)</sup> یعنی اللہ عزوجل نے نبی صلی اللہ تعالیٰ علیہ وسلم کو اس

نور سے پیدا کیا جو عین ذات الہی ہے، یعنی اپنی ذات سے بلا واسطہ پیدا فرمایا، کما سیأتی تقریرہ۔  
(جیسا کہ اس کی تقریریں قریب آ رہی ہے۔ ت)

امام احمد قسطلانی ”مواہب شریف“ میں فرماتے ہیں:

”لما تعلق إرادة الحق تعالى بإيجاد خلقه أبرز الحقيقة المحمدية من الأنوار

الصمدية في الحضرة الأحدية، ثم سلخ منها العوالم كلها علوها و سفليها.“<sup>(۳)</sup>

یعنی جب اللہ عزوجل نے مخلوقات کو پیدا کرنا چاہا، صمدی نوروں سے مرتبہ ذات صرف میں

حقیقت محمدیہ صلی اللہ تعالیٰ علیہ وسلم کو ظاہر فرمایا، پھر اس سے تمام عالم علوی و سفلی نکالے۔

”شرح علامہ“ میں ہے:

(۱) المواهب اللدنیہ، بحوالہ عبد الرزاق المقصد الاول، مطبوعہ: المکتب الاسلامی، بیروت۔ ۱/۱۷۱

(۲) شرح الزرقانی علی المواهب اللدنیہ، بحوالہ عبد الرزاق المقصد الاول، مطبوعہ: دارالمعرفت، بیروت۔ ۱/۳۶۱

(۳) المواهب اللدنیہ، المقصد الاول، مطبوعہ: المکتب الاسلامی، بیروت۔ ۱/۵۵



”والحضرة الأحمدية هي أول تعينات الذات وأول رتبها الذي لا إعتبار فيه لغير الذات كما هو المشار إليه بقوله صلى الله تعالى عليه وسلم: كان الله ولا شيء معه ذكره الكاشي.“ (۱)

یعنی مرتبہ احدیت ذات کا پہلا تعین اور پہلا مرتبہ ہے جس میں غیر ذات کا اصلاً لحاظ نہیں جس کی طرف نبی صلی اللہ تعالیٰ علیہ وسلم کے اس ارشاد میں اشارہ ہے کہ اللہ تعالیٰ تھا اور اس کے ساتھ کچھ نہ تھا، اسے سیدی کاشی قدس سرہ نے ذکر فرمایا۔

شیخ محقق مولانا عبدالحق محدث دہلوی "مدارج النبوة" میں فرماتے ہیں:

”انبیاء مخلوق انداز اسمائے ذاتی حق و اولیا از اسمائے صفاتیہ و بقیہ کائنات از صفات فعلیہ و سید رسل مخلوق است از ذات حق و ظہور حق دروے بالذات است۔“ (۲)

(انبیاء اللہ کے اسمائے ذاتیہ سے پیدا ہوئے اور اولیا اسمائے صفاتیہ سے، بقیہ کائنات صفات فعلیہ سے، اور سید رسل ذات حق سے، اور حق کا ظہور آپ میں بالذات ہے۔ ت)

ہاں! عین ذات الہی سے پیدا ہونے کے یہ معنی نہیں کہ معاذ اللہ! ذات الہی ذات رسالت کے لیے مادہ ہے جیسے مٹی سے انسان پیدا ہو، یا عیاذاً باللہ! ذات الہی کا کوئی حصہ یا کل، ذات نبی ہو گیا۔ اللہ عزوجل حصے اور ٹکڑے اور کسی کے ساتھ متحد ہو جانے یا کسی شے میں حلول فرمانے سے پاک و منزہ ہے۔ حضور سید عالم صلی اللہ تعالیٰ علیہ وسلم خواہ کسی شے کو جزو ذات الہی خواہ کسی مخلوق کو عین و نفس ذات الہی ماننا کفر ہے۔

اس تخلیق کے اصل معنی تو اللہ و رسول جانیں، جل و علا و صلے اللہ تعالیٰ علیہ وسلم عالم میں ذات رسول کو تو کوئی پہچانتا نہیں۔

حدیث میں ہے:

(۱) شرح الزرقانی علی المواہب اللدنیہ، المقصد الاول، مطبوعہ: دار المعرفۃ، بیروت، ۱/۲۷

(۲) مدارج النبوة، تکملہ در صفات کاملہ، مطبوعہ: مکتبۃ نوریہ رضویہ، سکھر، ۲/۶۰۹

”یا ابا بکر! لم يعرفنی حقیقة غیر ربی.“ (۱)

اے ابو بکر! مجھے جیسا میں حقیقت میں ہوں میرے رب کے سوا کسی نے نہ جانا۔  
ذات الہی سے اس کے پیدا ہونے کی حقیقت کے مفہوم ہو مگر اس میں فہم ظاہرین کا جتنا حصہ  
ہے وہ یہ ہے کہ حضرت حق عز جلالہ، نے تمام جہان کو حضور پر نور محبوب اکرم صلی اللہ تعالیٰ علیہ وسلم کے  
واسطے پیدا فرمایا، حضور نہ ہوتے تو کچھ نہ ہوتا۔

”لولاک لما خلقت الدنیا.“ (۲) (اگر آپ نہ ہوتے تو میں دنیا کو نہ بناتا۔ ت)

آدم علیہ الصلوٰۃ والسلام سے ارشاد ہوا:

”لولا محمد ما خلقتک ولا أرضا ولا سماء.“ (۳)

(اگر محمد نہ ہوتے تو میں نہ تمہیں بناتا نہ زمین نہ آسمان کو۔ ت)

تو سارا جہان ذات الہی سے بواسطہ حضور صاحب لولاک صلی اللہ تعالیٰ علیہ وسلم پیدا ہوا یعنی  
حضور کے واسطے، حضور کے صدقے، حضور کے طفیل میں۔

لا أنه صلى الله تعالى عليه وسلم استفاض الوجود من حضرة العزة ثم هو أفاض  
الوجود على سائر البرة كما تزعم كفرة الفلاسفة من توسط العقول، تعالى الله عما  
يقول الظلمون علوا كبيرا، هل من خالق غير الله؟

(یہ بات نہیں کہ حضور صلی اللہ تعالیٰ علیہ وسلم نے اللہ سے وجود حاصل کیا پھر باقی مخلوق کو آپ  
نے وجود دیا جیسے فلاسفہ کافر گمان کرتے ہیں کہ عقول کے واسطے دوسری چیزیں پیدا ہوتی ہیں، اللہ تعالیٰ  
ان ظالموں کے اس قول سے بلند و بالا ہے، کیا اللہ تعالیٰ کے علاوہ بھی کوئی خالق ہو سکتا ہے۔؟! ت)  
بخلاف ہمارے حضور عین النور صلی اللہ تعالیٰ علیہ وسلم کے کہ وہ کسی کے طفیل میں نہیں، اپنے

(۱) مطالع المسرات، مطبوعہ: مکتبہ نوریہ رضویہ، فیصل آباد۔ ص ۱۲۹

(۲) تاریخ دمشق الکبیر، باب ذکر عروج الی السماء، مطبوعہ: دار احیاء التراث العربی، بیروت۔ ۳/۲۹۷

(۳) المواہب اللدیہ، المقصد الاول، مطبوعہ: المکتب الاسلامی، بیروت۔ ۷۰/۷

⑤ مطالع المسرات، الحزب الثانی، مطبوعہ: مکتبہ نوریہ رضویہ، فیصل آباد۔ ص ۲۶۴

رب کے سوا کسی کے واسطے نہیں تو وہ ذات الہی سے بلا واسطہ پیدا ہیں۔

"زرقانی شریف" میں ہے:

"أى: من نور هو ذاته لا بمعنى أنها مادة خلق نوره منها بل بمعنى تعلق الإرادة به

بلا واسطة شئى فى وجوده." (۱)

(یعنی اس نور سے جو اللہ کی ذات ہے، یہ مقصد نہیں کہ وہ کوئی مادہ ہے جس سے آپ کا نور پیدا

ہو بلکہ مقصد یہ ہے کہ اللہ تعالیٰ کا ارادہ آپ کے نور سے بلا کسی واسطہ فی الوجود کے متعلق ہو است)

یا زیادہ سے زیادہ بغرض توضیح ایک کمال ناقص مثال یوں خیال کیجئے کہ آفتاب نے ایک عظیم و

جلیل آئینہ پر تجلی کی، آئینہ چمک اٹھا اور اس کے نور سے اور آئینے اور پانیوں کے چشمے اور

ہوائیں اور سائے روشن ہوئے، آئینوں اور چشموں میں صرف ظہور نہیں بلکہ اپنی اپنی استعداد کے

لائق شعاع بھی پیدا ہوئی کہ اور چیز کو روشن کر سکے کچھ دیواروں پر دھوپ پڑی، یہ کیفیت نور سے

متکلیف ہیں اگر چہ اور کو روشن نہ کریں جن تک دھوپ بھی نہ پہنچی، وہ ہوائے متوسط نے ظاہر کیسے جیسے

دن میں مسقف دالان کی اندرونی دیواریں ان کا حصہ صرف اسی قدر ہوا، کیفیت نور سے، بہرہ نہ پایا،

پہلا آئینہ خود ذات آفتاب سے بلا واسطہ روشن ہے اور باقی آئینے چشمے اس کے واسطے سے اور

دیواریں وغیرہ واسطہ در واسطہ پھر جس طرح وہ نور کہ آئینہ اول پر پڑا یعنی آفتاب کا نور ہے بغیر اس

کے آفتاب خود یا اس کا کوئی حصہ آئینہ ہو گیا ہو، یوں ہی باقی آئینے اور چشمے کہ اس آئینے سے روشن

ہوئے اور دیوار وغیرہ اشیاء پر ان کی دھوپ پڑی یا صرف ظاہر ہوئیں، ان سب پر بھی یقیناً آفتاب ہی

کا نور اور اسی سے ظہور ہے، آئینے اور چشمے فقط واسطہ وصول ہیں، ان کی حد ذات میں دیکھو تو یہ خود نور

تو نور، ظہور سے بھی حصہ نہیں رکھتے۔

یک چراغ سمت دریں خانہ کہ از پر تو آں ہر کجا می نگری انجمنے ساخته اند

(اس گھر میں ایک چراغ ہے جس کی تابش سے تو جہاں دیکھتا ہے انجمن بنائے ہوئے

(۱) شرح الزرقانی علی المواہب اللدنیہ، المقصد الاول، دار المعرفۃ، بیروت۔ ۱/۳۶

(پس۔ت)

یہ نظیر محض ایک طرح کی تقریب فہم کے لیے ہے جس طرح ارشاد ہوا:

﴿مَثَلُ نُورِهِ كَمِشْكُورَةٍ فِيهَا مِصْبَاحٌ﴾ [النور: ۳۵]

اس کے نور کی مثال ایسی جیسے ایک طاق کہ اس میں چراغ ہے۔ [کنز الایمان]

ورنہ کجا چراغ اور کجا وہ نور حقیقی؟؟ ﴿وَلِلَّهِ الْمَثَلُ الْأَعْلَى﴾ [النحل: ۶۰]

اور اللہ کی شان سب سے بلند۔ [کنز الایمان]

توضیح صرف ان دو باتوں کی منظور ہے ایک یہ کہ دیکھو آفتاب سے تمام اشیا منور ہوئیں بے اس کے آفتاب خود آئینہ ہو گیا یا اس میں سے کچھ جدا ہو کر آئینہ بنا، دوسرے یہ کہ ایک آئینہ نفس ذات آفتاب سے بلا واسطہ روشن ہے باقی بوساطہ، ورنہ حاشا! کہاں مثال اور کہاں وہ بارگاہ جلال؟ باقی اشیا سے کہ مثال میں بالواسطہ منور مانیں آفتاب حجاب میں ہے اور اللہ عز و جل احتیاج سے پاک، غرض کسی بات میں نہ تطبیق مراد نہ ہرگز ممکن، حتیٰ کہ نفس وساطت بھی یکساں نہیں، کما لایخفی وقد أشرنا إليه۔ (جیسا کہ پوشیدہ نہیں اور ہم نے اس کی طرف اشارہ کر دیا ہے۔ت)

سیدی ابوسلم عبداللہ عیاشی، ہم استاذ علامہ محمد زرقانی، تلمیذ علامہ ابوالحسن شبراہمسی اپنی کتاب "الرحلہ" پھر سیدی علامہ عثماوی رحمہم اللہ جمیعاً "شرح صلاة حضرت سیدی احمد بدوی کبیر رضی اللہ تعالیٰ عنہ" میں فرماتے ہیں:

"إنما يدركه على حقيقته من عرف معنى قوله تعالى: ﴿اللَّهُ نُورُ السَّمَوَاتِ وَالْأَرْضِ﴾ و تحقیق ذلك على ما ينبغى ليس مما يدرك. ببضاعة العقول ولا مما تسلط عليه الأوهام، وإنما يدرك بكشف إلهي وإشراق حقه من أشعة ذلك النور في قلب العبد فيدرك نور الله بنوره وأقرب تقرير يعطى القرب من فهم."

اس کا ادراک حقیقتاً وہی شخص کر سکتا ہے جو اللہ تعالیٰ کے ارشاد ﴿اللَّهُ نُورُ السَّمَوَاتِ وَالْأَرْضِ﴾ کا معنی جانتا ہے کیوں کہ وہم اور عقل کے ذرائع اس کا حقیقی ادراک نہیں کر سکتے، اس کو تو

صرف بندے کے دل میں اس نور کو اللہ تعالیٰ کی عطا کردہ شعاعوں سے ہی سمجھا جاسکتا ہے، پس نور اللہ کو اس نور ہی کے ذریعے سے سمجھا جاسکتا ہے۔

معنى الحديث إنه لما كان النور المحمدى أول الأنوار الحادثة التي تجلى بها النور القديم الأزلى وهو مدد كل نور كائن أو يكون وكما أشرق النور الأول فى حقيقته فتنورت حيث صارت هو نورا أشرق نوره المحمدى على حقائق الموجودات شيئاً فشيئاً فهى تستمد منه على قدر تنورها بحسب كثرة الوسائط وقتها وعدمها، وكلما أشرق نوره على نوع من أنواع الحقائق ظهر النور فى مظهر الأقسام، فقد كان النور الحادث أولاً شيئاً واحداً، ثم أشرق فى حقيقة أخرى فاستنارت بنوره تنورا كاملاً بحسب ما تقضيه حقيقتها، فحصل فى الوجود الحادث نوران: مفيض ومفاض، وفى نفس الأمر ليس هناك إلا نور واحد أشرق فى قابل الاستنارة يتنور بتعددات المظاهر والظاهر واحد ثم كذلك كلما أشرق فى محل ظهر بصورة الإنقسام، وقد يشرق نور المفاض عليه أيضاً بحسب قوته على قوابل آخر، فتنور بنوره فيحصل إنقسام آخر بحسب المظاهر، وكلها راجعة إلى النور الأول الحادث إما بواسطة أو بدونها.

حدیث کے معنی کو سمجھنے کے لیے قریب ترین یہ ہے کہ نور محمدی جب قدیم اور ازلی نور کی پہلی تجلی ہے تو کائنات میں بھی اللہ تعالیٰ کے وجود میں آنے والے تمام نوروں کی اصل قوت ہے۔ جب یہ نور اول چمکا اور منور ہوا تو اس نور محمدی نے تمام موجودات پر درجہ بدرجہ اپنی چمک ڈالی تو بلا واسطہ یا واسطوں کی کمی بیشی کے اعتبار سے ہر چیز اپنی استعداد کے مطابق چمک اٹھی اور تمام حقائق و اقسام اس نور کی چمک سے اس کے مظہر بن گئے، یوں وجود میں آنے والا پہلا نور ایک تھا لیکن اس کی چمک سے دوسرے حقائق بھی اپنی حقیقت کے مطابق اس نور سے منور ہوتے چلے گئے اور کائنات میں نور در نور بن گئے جب کہ وجود میں نور کی صرف دو ہی قسمیں ہیں: ایک فیض دینے والا اور دوسرا فیض پانے

والا، حالانکہ نفس الامری حقیقت میں یہ نور ہی قابل اشیا میں چمک پیدا کر کے متعدد مظاہر میں ہوتا ہے اور تمام اقسام میں ہر قسم کی صورت میں چمکتا ہے اسی طرح فیض یافتہ نور بھی اپنی استعداد کے مطابق دوسری قابل اشیا میں چمک پیدا کر کے ان کو منور کرتا ہے جس سے مزید مظاہرات کی اقسام حاصل ہوتی ہیں جب کہ یہ تمام انوار بالواسطہ یا بلاواسطہ سب سے پہلے نور سے ہی مستفیض ہیں۔

قال وهذا غاية ما اتصل إليه العبارة في هذا التقرير ومثل في قصر باعه و عدم تزلعه من العلوم الإلهية، إن زاد في التقرير خشى على، و أقرب مثال يضرب لذلك 'نور المصباح' تصبح منه مصابيح كثيرة وهو في نفسه باق على ما هو عليه لم ينقص منه شيء، و أقرب من هذا المثال إلى التحقيق وأبعد عن الأفهام 'نور الشمس المشرق في الأهلة والكواكب' على القول بان الكل مستنير بنوره و ليس لها نور من ذاتها، فقد يقال بحسب النظر: الأول: أن نور الشمس منقسم في هذه الأجرام العلوية وفي الحقيقة ليس هذا إنورها وهو قائم بها لم ينقص منه شيء ولكنه أشرق في أجرام قابلة الاستنارة فاستنارت.

اس تقریر کے لیے یہ انتہائی محتاط عبارت ہے جو علوم الہیہ کے موافق ہے، اس سے زائد عبارت خطرناک ہو سکتی ہے۔ اس تقریر کی مناسب مثال وہ چراغ ہے جس سے بے شمار چراغ روشن ہوئے، اس کے باوجود وہ اپنی اصل حالت پر باقی ہے اور اس کے نور میں کوئی کمی واقع نہیں ہوئی، مزید واضح مثال سورج ہے جس سے تمام سیارے روشن ہیں جن کا اپنا کوئی نور نہیں ہے۔ بظاہر یوں معلوم ہوتا ہے کہ سورج کا نور ان سیاروں میں منقسم ہو گیا ہے جب کہ فی الواقع ان سیاروں میں سورج ہی کا نور ہے جو سورج سے نہ تو جدا ہوا اور نہ ہی کم ہوا، سیارے تو صرف اپنی قابلیت کی بنا پر چمکے اور سورج کی روشنی سے منور ہوئے۔

وأقرب من هذا الفهم ما يحصل في الأجرام السفلية من إشراق أشعة الشمس

على الماء أو قوار الزجاج، فيستتير ما يقابلها من الجدران بحيث يلمح فيها نور كنور الشمس مشرق باسرافه، ولم ينفصل شيء من نور الشمس عن محله إلى ذلك المحل، ومن كشف الله حجاب الغفلة عن قلبه و أشرفت الأنوار المحمدية على قلبه يصدق إتباعه له أدرك الأمر إدراكا اخر لا يحتمل شكوا ولا وهما.

مزید سمجھ کے لیے پانی اور شیشے پر پڑنے والی سورج کی شعاعوں کو دیکھا جائے جن کا عکس پانی یا شیشے کے بالمقابل دیوار پر پڑتا ہے جس سے دیوار روشن ہو جاتی ہے، دیوار پر یہ روشنی سورج ہی کا نور ہے جو بالواسطہ دیوار پر پڑا کیوں کہ براہ راست دیوار پر سورج کا نور نہیں پڑا اور نہ ہی یہ نور سورج سے جدا ہوا۔ اس کے باوجود یہ نور سورج کا ہی ہے، جب اللہ تعالیٰ کسی کے قلب کو حجاب غفلت سے پاک کرتا ہے اور وہ دل انوار محمدیہ سے منور ہوتا ہے تو پھر اس کا ادراک ایسا کامل ہوتا ہے کہ اس میں شک اور وہم کا احتمال نہیں ہوتا۔

نسأل الله تعالى أن ينور بنور العلم الإلهي بصائرنا، ويحجب عن ظلمات الجهل سرائرنا، و يغفر لنا ما اجترنا عليه من الخوض فيما لسنا له بأهل، و نسأله أن لا يؤاخذنا بما تقتضيه العبارة من تقصير في حق ذلك الجناب. (۱) مختصراً.

(اللہ تعالیٰ سے دعا ہے کہ وہ ہماری بصیرت کو اپنے علم کے نور سے منور فرمائے اور ہمارے باطن کو جہالت کے اندھیروں سے محفوظ فرمائے، اور جن امور میں ہم غور کرنے کے اہل نہیں ان پر ہماری جسارت کو معاف فرمائے اور اس جناب میں ہماری عبارت کی کوتاہیوں پر مواخذہ نہ فرمائے، آمین! مختصراً۔ ت)

اس تقریر منیر سے مقاصد مذکورہ کے سوا چند فائدے اور حاصل ہوئے:

أولاً أقول:

یہ بھی روشن ہو گیا کہ تمام عالم نور محمدی صلی اللہ تعالیٰ علیہ وسلم سے کیوں کر بنا۔ بے اس کے کہ

(۱) الرحلة لعلی بن علی الشمر الملسی

نور حضور تقسیم ہوا یا اس کا کوئی حصہ اس و آں بنا ہو۔ اور یہ کہ وہ جو حدیث میں ارشاد ہوا کہ پھر اس نور کے چار حصے کئے، تین سے قلم و لوح و عرش بنائے، چوتھے کے پھر چار حصے کئے الی آخرہ۔  
یہ اس کی شعاعوں کا انقسام جیسے ہزار آئینوں میں آفتاب کا نور چمکے تو وہ ہزار حصوں پر منقسم نظر آئے گا، حالانکہ آفتاب منقسم نہ ہو نہ اس کا کوئی حصہ آئینوں میں آیا۔

واندفع ما استشكله العلامة الشبراملسی:

أن الحقيقة الواحدة لا تنقسم و ليست الحقيقة المحمدية إلا واحدة من تلك الأقسام والباقي إن كان منها أيضا فقد انقسمت و إن كان غيرها فما معنى الانقسام؟  
و حاول الجواب و تبعه فيه تلميذه العلامة الزرقانی:

بأن المعنى أنه زاد فيه "لأنه قسم ذلك النور الذي هو نور المصطفى صلى الله تعالى عليه وسلم إذ الظاهر أنه حيث صورّه بصورة مماثلة لصورته التي سبصير عليهما لا يقسمه إليه وإلى غيره. (۱)

اس (مذکورہ بالا تقریر سے) علامہ شبراملسی کا اعتراض ختم ہوا۔

(اعتراض: ) حقیقت واحدہ تقسیم نہیں ہوتی کیوں کہ حقیقت محمدیہ ان اقسام میں ایک قسم ہے اور اگر باقی اقسام اسی (حقیقت) سے ہیں تو یہ حقیقت تقسیم ہوگئی، اور اگر باقی چیزیں اس حقیقت کی غیر ہیں تو انقسام کا کیا مطلب؟

پھر انھوں نے (علامہ شبراملسی) نے خود ہی جواب دیا اور علامہ زرقانی شاگرد رشید علامہ شبراملسی نے ان کی اتباع کی۔

(جواب: ) حقیقت یہ ہے کہ اللہ نے اس میں اضافہ کیا نہ کہ حضور صلی اللہ تعالیٰ علیہ وسلم کے نور کو تقسیم کیا کیوں کہ یہ یقینی بات ہے کہ اللہ نے ان کو ایک ایسی صورت مثالی عطا کی جس پر حضور صلی اللہ تعالیٰ علیہ وسلم کی تخلیق ہوتی تھی تو اسے تقسیم نہیں کیا جائے گا۔

(۱) شرح الزرقانی علی المواہب اللدنیہ، المقصد الاول، مطبوعہ: دار المعرفۃ، بیروت۔ ۳۶/۱



و حاصل جوابہ کما قرره تلمیذہ العیاشی: وإن معنی الإنقسام زیادة نور علی ذلك النور المحمدی، فیؤخذ ذلك الزائد، ثم یزاد علیه نور اخر، ثم كذلك إلى اخر الاقسام.

قال العیاشی: وهذا جواب مقنع بحسب الظاهر والتحقیق . والله تعالی أعلم وراء ذلك.

ثم ذكر ما نقلنا عنه انفا ورأيتنی كتبت علی هامش الزرقانی ما نصه:  
ان کے جواب کا خلاصہ جسے ان کے شاگرد علامہ عیاشی نے بیان کیا ہے کہ انقسام کا معنی: نور محمدی پر اضافے کے ہیں۔ پھر اس زائد کو لے لیا اس پر ایک دوسرے نور کا اضافہ کیا۔ اسی طرح آخری تقسیم تک سلسلہ جاری رہا۔

عیاشی نے کہا کہ ظاہر کے لحاظ سے یہ جواب کافی ہے اور تحقیق اس کے علاوہ اللہ جانتا ہے۔  
پھر اس نے وہی ذکر کیا جو ابھی ہم نے نقل کیا ہے۔ مجھے یاد ہے کہ میں نے زرقانی پر حاشیہ لکھا جس کی نص یہ ہے:

أقول: تبع فيه شيخه الشبرا ملسی.

الحق أنه لا معنی له فإنه إذن لا يكون التخليق من نوره صلى الله تعالى عليه وسلم وهو خلاف المنصوص والمراد. (1)

أقول: (میں) احمد رضا خاں) کہتا ہوں) کہ اس (عیاشی) نے اس مسئلہ میں اپنے شیخ شبرا ملسی کی پیروی کی لیکن حق یہ ہے کہ یہ ایک بے معنی بات ہے کیوں کہ اس صورت میں حضور صلی اللہ تعالیٰ علیہ وسلم کے نور سے تخلیق نہ ہوگی، اور یہ نص اور مراد کے خلاف ہے۔

أقول: و يمكن الجواب بأن المراد أنه تعالى كسناه شعاعا أكثر مما كان، ثم فصل من شعاعه شيئا، فقسمه كما تأخذه الملقحة شيئا من الأشعة المحيطة بالكواكب،

(1) حاشیة امام احمد رضا علی شرح الزرقانی

فترمی به مسترقی السمع، ويقال بذلك: أن النجوم لها رجوم، ولكن منح المولى تعالى من ذلك التقرير المنير ماغنى عن كل تكلف، ولله الحمد وقد كان منح للعبد الضعيف ثم رأيت فى شرح العشماوى جزاه الله تعالى عنى وعن المسلمين خيراً كثيراً. آمين!

أقول (میں کہتا ہوں) اس کا جواب یہ بھی ممکن ہے کہ اللہ نے آپ کے نور کو پہلی شعاع سے زائد شعاع عطا کی پھر اس سے کچھ جدا کیا، پھر اس کی تقسیم کی جیسے فرشتے ان شعاعوں میں سے جو ستاروں کو محیط ہیں، لے کر چھپ کر سننے والے شیطانوں کو مارتے ہیں، اس لیے کہا جاتا ہے کہ نجوم کے لیے رجوم ہے۔ اس روشن تقریر سے مولیٰ تعالیٰ نے ہر تکلف سے بے نیازی عطا فرمائی۔ اور تمام تعریفیں اللہ ہی کے لیے ہیں۔ اللہ تعالیٰ نے یہ تقریر اس عبد ضعیف کو القاء فرمائی پھر میں نے اس کو عشماوی کی شرح میں دیکھا۔ اللہ تعالیٰ میری طرف سے اور تمام مسلمانوں کی طرف سے ان کو بہت زیادہ جزاے خیر عطا فرمائے۔ آمین۔

### ثانياً أقول:

یہ شبہ بھی دفع ہو گیا کہ خلق میں کفار و مشرکین بھی ہیں، وہ محض ظلمت ہیں تو نور مصطفیٰ صلی اللہ تعالیٰ علیہ وسلم سے کیوں کر بنے؟ اور نرے نجس ہیں تو اس نور پاک سے کیوں کر مخلوق مانے گئے؟

وجہ اندفاع ہماری تقریر سے روشن، ظلمت ہو یا نور، جس نے خلعت وجود پایا ہے اس کے لیے تجلی آفتاب وجود سے ضرور حصہ ہے اگرچہ نور نہ ہو صرف ظہور ہو کما تقدم (جیسا کہ آگے آئے گا۔ ت) اور شعاع شمس ہر پاک و ناپاک جگہ پڑتی ہے وہ جگہ فی نفسہ پاک ہے اس سے دھوپ ناپاک نہیں ہو سکتی۔

### ثالثاً أقول:

یہ بھی ظاہر ہو گیا کہ جس طرح مرتبہ وجود میں صرف ایک ذات حق ہے باقی سب اسی کے پرتو وجود سے موجود، یوں ہی مرتبہ ایجاد میں صرف ایک ذات مصطفیٰ ہے باقی سب پر اسی کے عکس کا فیضان وجود، مرتبہ کون میں نور احمدی آفتاب ہے اور تمام عالم اس کے آئینے اور مرتبہ تکوین میں نور

احمدی آفتاب ہے اور سارا جہان اس کے آگینے،

وفی هذا أقول: (اور اسی سلسلہ میں میں کہتا ہوں):

خالق كل الوری ربك لا غیره نورك كل الوری غیرك لم، لیس، لن

أی: لم يوجد، و لیس موجودا، ولن يوجد أبدا. (۱)

(كل مخلوق کا پیدا کرنے والا آپ کا رب ہی ہے، آپ ہی کا نور كل مخلوق ہے اور آپ کا غیر

کچھ بھی نہ تھا، نہ ہے، نہ ہوگا۔ ت)

رابعاً أقول:

نور احمدی تو نور احمدی، نور احمدی پر بھی یہ مثال منیر، مثال چراغ سے احسن و اکمل ہے۔ ایک چراغ سے بھی اگر چہ ہزاروں چراغ روشن ہو سکتے ہیں بے اس کے کہ ان چراغوں میں اس کا کوئی حصہ آئے مگر دوسرے چراغ صرف حصول نور میں اسی چراغ کے محتاج ہوئے، بقا میں اس سے مستغنی ہیں، اگر انھیں روشن کر کے پہلے چراغ کو ٹھنڈا کر دیجئے ان کی روشنی میں فرق نہ آئے گا نہ روشن ہونے کے بعد ان کو اس سے کوئی مدد پہنچ رہی ہے مع ہذا کسب نور کے بعد ان میں اور اس چراغ اول میں کچھ فرق نہیں رہتا سب یکساں معلوم ہوتے ہیں بخلاف نور محمدی صلی اللہ تعالیٰ علیہ وسلم کہ عالم جس طرح اپنی ابتداء وجود میں اس کا محتاج تھا کہ وہ نہ ہوتا تو کچھ نہ بنتا یوں ہی ہر شے اپنی بقا میں اس کی دست نگر ہے، آج اس کا قدم در میان سے نکال لیں تو عالم دفعتاً فناے محض ہو جائے۔

وہ جو نہ تھے تو کچھ نہ تھا، وہ جو نہ ہوں تو کچھ نہ ہو

جان ہیں وہ جہان کی، جان ہے تو جہان ہے (۲)

نیز جس طرح ابتداء وجود میں تمام جہان اس سے مستفیض ہوا بعد وجود بھی ہر آن اسی کی مدد سے بہرہ یاب ہے، پھر تمام جہان میں کوئی اس کے مساوی نہیں ہو سکتا۔ یہ تینوں باتیں مثال آفتاب

(۱) بستان الغفران، مجمع بحوث الامام احمد رضا کراچی۔ ص ۲۲۳

(۲) حدائق بخشش، مطبوعہ: مکتبہ رضویہ، کراچی۔ حصہ دوم۔ ص ۷۹

سے روشن ہیں، آئینے اس سے روشن ہوئے اور جب تک روشن ہیں اسی کی مدد پہنچ رہی ہے اور آفتاب سے علاقہ چھوٹتے ہی فوراً اندھیرے میں ہیں پھر کتنے ہی چمکیں سورج کی برابری نہیں پاتے۔ یہی حال ایک ذرہ عالم عرش و فرش اور جو کچھ ان میں ہے اور دنیا و آخرت اور ان کے اہل اور انس و جن و ملک و شمس و قمر و جملہ انوار ظاہر و باطن حتیٰ کہ شمس رسالت علیہم الصلوٰۃ و التحیۃ کا ہمارے آفتاب جہاں تاب عالم مآب علیہ الصلوٰۃ والسلام من الملک الوہاب کے ساتھ ہے کہ ہر ایک ایجاد و امداد و ابتداء و بقاء میں ہر حال، ہر آن ان کا دست نگر، ان کا محتاج ہے۔ ولله الحمد (اور سب تعریفیں اللہ تعالیٰ کے لیے ہیں۔ ت)

امام اجل محمد بصری قدس سرہ "ام القرئ" میں عرض کرتے ہیں:

كيف ترقى رقيق الأنبياء يا سماء ما طاولتها سماء  
لم يساووك فى علاك وقد حال سنا منك دونهم و سناء  
إنما مثلوا صفاتك لنا س كما مثل النجوم الماء<sup>(۱)</sup>  
(یعنی انبیاء حضور کی سی ترقی کیوں کر کریں، اے وہ آسمان رفعت جس سے کسی آسمان نے  
بلندی میں مقابلہ نہ کیا۔

○ انبیاء حضور کے کمالات عالیہ میں حضور کے ہمسرنہ ہوئے، حضور کی جھلک اور بلندی نے ان کو حضور تک پہنچنے سے روک دیا۔

○ وہ تو حضور کی صفوں کی ایک شبیہ لوگوں کو دکھاتے ہیں جیسے ستاروں کا عکس پانی دکھاتا ہے۔  
یہ وہی تشبیہ و تقریر ہے جو ہم نے ذکر کی، وہاں ذات کریم اور افاضہ انوار کا ذکر تھا لہذا آفتاب سے تمثیل دی، یہاں صفات کریمہ کا بیان ہے لہذا ستاروں سے تشبیہ مناسب ہوئی۔

"مطالع المسرات" میں ہے:

"إسمه صلى الله تعالى عليه وسلم 'محي' حياة جميع الكون به صلى الله تعالى

(۱) ام القرئ فی مدح خیر الوری، الفصل الاول، حزب القادریہ، لاہور۔ ص ۶

عليه وسلم فهو روحه، وحياته، و سبب وجوده و بقاءه. (۱)

حضور اقدس صلی اللہ تعالیٰ علیہ وسلم کا نام پاک مجھی ہے، زندہ فرمانے والے، اس لیے کہ سارے جہان کی زندگی حضور سے ہے تو حضور تمام عالم کی جان و زندگی اور اس کے وجود و بقاء کے سبب ہیں۔

اسی میں ہے:

”هو صلی اللہ تعالیٰ علیہ وسلم روح الأکوان و حیاتها و سر وجودها، و لولاه لذهبت و تلاشت . كما قال سیدی عبد السلام رضی اللہ تعالیٰ عنہ و نفعنا به: ولا شیء إلا هو به منوط، إذ لولا الوساطة لذهب، كما قيل: المتوسط.“ (۲)

رسول اللہ صلی اللہ تعالیٰ علیہ وسلم تمام عالم کی جان و حیات و سبب وجود ہیں حضور نہ ہوں تو عالم نیست و نابود ہو جائے کہ حضرت سیدی عبد السلام رضی اللہ تعالیٰ عنہ نے فرمایا کہ عالم میں کوئی ایسا نہیں جو نبی صلی اللہ تعالیٰ علیہ وسلم کے دامن سے وابستہ نہ ہو، اس لیے کہ واسطہ نہ رہے تو جو اس کے واسطہ سے تھا آپ ہی سے تھا آپ ہی فنا ہو جائے۔

”همزیه شریف“ میں ارشاد فرمایا:

كل فضل فی الغلمین فمن فضل النبی استعارة الفضلاء (۳)

(جہاں والوں میں جو خوبی جس کسی میں ہے وہ اس نے نبی صلی اللہ تعالیٰ علیہ وسلم کے فضل

سے مانگ کر لی ہے)

امام ابن حجر مکی ”افضل القرئ“ میں فرماتے ہیں:

”لأنه الممد لهم إذ هو الوارث للحضرة الإلهية والمستمد منها بلا واسطة دون

(۱) مطالع المسرات، مطبوعہ: مکتبہ نوریہ رضویہ، فصل آباد۔ ص ۹۹

(۲) مطالع المسرات، مطبوعہ: مکتبہ نوریہ رضویہ، فصل آباد۔ ص ۲۶۳

(۳) ام القرئ فی مدح خیر الوری، الفصل السادس، حزب القادریہ، لاہور۔ ص ۱۹

غیره فانہ لا یستمد منها إلا بواسطہ فلا یصل لکامل منها شیء إلا وهو من بعض مددہ  
وعلی یدیه۔“ (۱)

تمام جہان کی امداد کرنے والے نبی صلی اللہ تعالیٰ علیہ وسلم ہیں اس لیے کہ حضور ہی بارگاہ الہی  
کے وارث ہیں بلا واسطہ خدا سے حضور ہی مدد لیتے ہیں اور تمام عالم مدد الہی حضور کی وساطت سے لیتا  
ہے تو جس کامل کو جو خوبی ملی وہ حضور ہی کی مدد اور حضور ہی کے ہاتھ سے ملی۔

”شرح سیدی عشاوی“ میں ہے:

”نعمتان ما خلا موجود عنهما: نعمة الإيجاد، و نعمة الإمداد هو صلی اللہ تعالیٰ  
علیہ وسلم الواسطة فیہما إذ لولا سبقة وجودہ ما وجد موجود، ولولا وجود نورہ فی  
ضمائرا لکون لتهدمت دعائم الوجود، فهو الذی وجد أولاً، وله تبع الوجود وصار  
مرتبطا به لا إستغناء له عنہ۔“ (۲)

کوئی موجود، دو نعمتوں سے خالی نہیں: نعمت ایجاد اور نعمت امداد، اور ان دونوں میں نبی صلی اللہ  
تعالیٰ علیہ وسلم ہی واسطہ ہیں کہ حضور پہلے موجود نہ ہو لیتے تو کوئی چیز وجود نہ پاتی اور عالم کے اندر حضور  
کا نور موجود نہ ہو تو وجود کے ستون ڈھے جائیں تو حضور ہی پہلے موجود ہوئے اور تمام جہان حضور کا  
طفیلی اور حضور سے وابستہ ہوا جسے کسی طرح حضور سے بے نیازی نہیں۔

ان مضامین جمیلہ پر بکثرت ائمہ و علما کے نصوص جلیلہ فقیر کے رسالہ ”سلطنة المصطفى  
فی ملکوت کل الوری“ میں ہیں، ولہذا الحمد۔

خامساً:

ہماری تقریر سے یہ بھی واضح ہو گیا کہ حضور خود نور ہیں تو حدیث مذکور میں ”نور نبیک“ کی اضافت بھی  
”من نورہ“ کی طرح بیانہ ہے۔ سید عالم صلی اللہ تعالیٰ علیہ وسلم نے انظہار نعمت الہیہ کے لیے عرض

(۱) أفضل القرئی لقرءام القرئی (شرح ام القرئی)

(۲) شرح مقدمۃ العشاوی

کی: ”واجعلنی نوراً“<sup>(۱)</sup> (اور اے اللہ! مجھے نور بنا دے۔) اور خود رب العزت عز جلالہ نے قرآن عظیم میں ان کو نور فرمایا:

﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ﴾ [المائدة: ۱۵]

بے شک تمہارے پاس اللہ کی طرف سے ایک نور آیا اور روشن کتاب۔ [کنز الایمان]  
پھر حضور کے نور ہونے میں کیا شبہ رہا؟

أقول:

اگر ”نور نبيك“ میں اضافت بیانیہ نہ ہو بلکہ نور سے وہی معنی مشہور یعنی روشنی، کہ عرض و کیفیت ہے، مراد لو تو سید عالم صلی اللہ علیہ وسلم اول مخلوق نہ ہوئے بلکہ ایک عرض و صفت، پھر وجود موصوف سے پہلے صفت کا وجود کیوں کر ممکن؟ لاجرم حضور ہی خود وہ نور ہیں کہ سب سے پہلے مخلوق ہوا۔ فلا حاجة إلى ما قال العلامة الزرقانی رحمه الله من أنه لا يشكل بأن النور عرض لا يقوم بذاته لأن هذا من خرق العوائد.<sup>(۲)</sup>

ورأيتني كتبت عليه لم لا يقال فيه؟ كما ستقولون في قرينه ”من نوره“ أن الإضافة بيانية.

تو اب علامہ زرقانی کے اس قول کی حاجت نہ رہی اور یہ اعتراض نہ کیا جائے کہ نور عرض ہے، قائم بذاتہ نہیں ہے کیوں کہ یہ خرق عادت ہے۔

میں نے اس پر لکھا کہ یہ اعتراض کیوں نہ کیا جائے کہ آپ من نورہ میں اضافت بیانیہ نہیں مانتے۔

أقول: خرق العوائد لا كلام فيه، والقدرة متسعة ولكن وجود الصفة بدون الموصوف مما لا يعقل، لأنها إن قامت بغيره لم تكن صفة له بل لغيره، أو بنفسها لم

(۱) الخصائص الكبرى، باب الآية في انه صلي الله عليه وسلم لم يكن يري له ظل، مركز اهل سنت بركات رضا، جرات، ہند۔ ۱/۶۸

(۲) شرح الزرقانی علی المواہب اللدنیہ، المقصد الاول، مطبوعہ دار المعرفۃ، بیروت۔ ۱/۳۶

تکن صفة أصلا. إذ لاصفة إلا المعنى القائم بغيره، فاذا قام بنفسه لم يكن صفة و عرضا بل جوهرًا، و كونه عرضا مع قيامه بنفسه جمع للضدين و القدرة متعالية عن التعلق بالمحالات العقلية، و وزن الأعمال بمعنی وزن الصحف و البطاقات، كما فی حدیث أحمد و الترمذی و ابن ماجة و ابن حبان و الحاکم و صححه و ابن مردویه و اللالكائي و البيهقي فی البحث عن عبد الله بن عمرو ابن عاص رضی الله تعالیٰ عنهما، قال: قال رسول الله صلی الله علیه و سلم: "إن الله سيخلص رجلا من أمتي على رأس الخلائق يوم القيمة، فينشر عليه تسعة و تسعين سجلا، كل سجل مثل مد البصر، ثم يقول: أنتكر من هذا شيئا؟ أظلمك كتبتي الحافظون؟ فيقول: لا يارب! فيقول: أفلك عذر؟ قال: لا، يارب! فيقول: بلى، أن لك عندنا حسنة، وإنه لا ظلم عليك اليوم، فتخرج بطاقة فيها: "أشهد أن لا اله إلا الله و أن محمدا عبده و رسوله" فيقول: أحضر وزنك. فيقول: يارب! ما هذه البطاقة مع هذه السجلات؟ فيقول: إنك لا تظلم. قال: فتوضع السجلات في كفة، و البطاقة في كفة فطاشت السجلات، و ثقلت البطاقة فلا يثقل مع اسم الله شيء. (1)

أقول: (میں (احمد رضا خاں) کہتا ہوں) کہ خرق عادت میں تو کوئی کلام نہیں اور خدا کی قدرت بہت وسیع ہے لیکن صفت کا وجود بغیر موصوف کے سمجھ میں نہیں آسکتا (کیوں کہ ایسی صفت کی دو ہی صورتیں ہیں) موصوف کے غیر کے ساتھ قائم ہو تو موصوف کی صفت نہ ہوگی بلکہ غیر کی ہوگی اور

- 
- (1) الترمذی، ابواب الایمان، باب: ما جاء فی من یسوت و هو یشہد الخ، مطبوعہ: المین کتبئی، دہلی، ۸۸/۲
- المستدرک للحاکم، کتاب الایمان، فضیلتہ شہادۃ لا الہ الا اللہ، مطبوعہ: دار الفکر، بیروت۔ ۶/۱
- موارد الظمان، ابی زواند ابن حبان، حدیث نمبر ۲۵۲۳، مطبوعہ: المطبعۃ السلفیہ، ص ۲۲۵
- کنز العمال، حدیث نمبر ۱۰۹-۱۳۲۱، مؤسسۃ الرسالہ، بیروت، ۲۹۶-۳۳/۱
- سنن ابن ماجہ، ابواب الزہد، باب ما یرئی من رحمۃ اللہ یوم القیامۃ، ایچ ایم سعید کتبئی، کراچی۔ ص ۳۲۸
- مسند احمد بن حنبل، عن عبد اللہ بن عمرو، مطبوعہ: المکتب الاسلامی، بیروت۔ ۲۱۳/۲



اگر قائم بنفسہا ہو تو صفت ہی نہ ہوئی کیوں کہ صفت کہتے اسے ہیں جو غیر کے ساتھ قائم ہو، جب وہ قائم بنفسہا ہو تو وہ نہ صفت ہوئی اور نہ ہی عرض بلکہ جو ہر ہوئی اور یہ (کہنا) کہ عرض اور قائم بنفسہ بھی ہے تو یہ اجتماع ضدین لازم آتا ہے (اور اجتماع ضدین باطل ہے) اور قدرت الہیہ محالات عقلیہ سے متعلق نہیں ہوتی۔ وزن اعمال (جو کہا جاتا ہے) بایں معنی ہے کہ کاغذ اور صحیفے تو لے جائیں گے جیسے کہ حدیث میں آیا ہے جسے احمد، ترمذی، ابن حبان، حاکم نے صحیح قرار دیا ہے۔ ابن مردویہ، امام لا لکائی اور بیہقی نے قیامت کی بحث میں عبد اللہ بن عمرو بن العاص رضی اللہ تعالیٰ عنہم سے روایت کیا ہے کہ قیامت کے دن اللہ تعالیٰ میری امت میں سے ایک شخص کو چن لے گا، پھر اس کے سامنے ننانوے رجسٹر کھولے جائیں گے اور ہر رجسٹر حدنگاہ تک ہوگا، پھر اسے کہا جائے گا: تو اس سے انکار کرتا ہے یا میرے فرشتوں (کر اما کاتبین) نے تم پر ظلم کیا ہے؟ وہ کہے گا: اے میرے رب! نہیں۔ اللہ فرمائے گا: کیا تیرے پاس کوئی عذر ہے؟ بندہ کہے گا: نہیں۔ اللہ فرمائے گا: ہمارے پاس تیری ایک نیکی ہے، آج تم پر ظلم نہیں کیا جائے گا۔ پھر ایک کاغذ نکالا جائے گا جس پر کلمہ شہادت لکھا ہوگا۔ اللہ فرمائے گا: جا، اس کا وزن کرا۔ بندہ عرض کرے گا کہ ان رجسٹروں کے سامنے اس کاغذ کی کیا حیثیت ہے؟ اللہ فرمائے گا: تم پر ظلم نہیں کیا جائے گا۔ حضور صلی اللہ علیہ وسلم فرماتے ہیں کہ پھر ایک پلڑے میں ننانوے رجسٹر رکھے جائیں گے اور دوسرے میں وہ کاغذ (جس پر کلمہ شریف لکھا ہوگا) چنانچہ رجسٹروں کا پلڑا ہلکا ہوگا اور کاغذ کا بھاری، اور اللہ کے نام کے مقابلے میں کوئی چیز وزنی نہ ہوگی۔

باجملہ حاصل شریف یہ ٹھہرا کہ اللہ تعالیٰ نے محمد صلی اللہ تعالیٰ علیہ وسلم کی ذات پاک کو اپنی ذات کریم سے پیدا کیا یعنی عین ذات کی تجلی بلا واسطہ ہمارے حضور ہیں، باقی سب ہمارے حضور کے نور و ظہور ہیں، صلی اللہ تعالیٰ علیہ وسلم و علی الہ و صحبہ و باریک و کرم۔

و اللہ سبحانہ و تعالیٰ اعلم۔

از کلکتہ، مچھو بازار، اسٹریٹ نمبر ۲۱، متصل چولیا مسجد، مرسلہ: حکیم اظہر علی صاحب،

۲۰/ ذی قعدہ ۱۳۱۹ھ

بمضور اقدس جناب مولانا مظہر العالی یہ اشتہار ترسیل خدمت ہے، اگر صحیح ہو تو اس پر صادر  
کر دیا جائے۔ والا جواب مفصل ترقیم فرمائیں والادب۔ اظہر علی عفی عنہ  
نقل اشتہار

”رب! زدنی علما“ (اے میرے رب! میرے علم میں اضافہ فرما۔) نور رسول اللہ صلی اللہ  
تعالیٰ علیہ وسلم کا اللہ تعالیٰ کا ذاتی نور یعنی جزو ذات یا عین ذات کا ٹکڑا نہیں بلکہ پیدا کیا ہوا، نور مخلوق  
ہے جیسا کہ نبی صلی اللہ تعالیٰ علیہ وسلم نے فرمایا ہے:

”أول ما خلق الله نوری، أول ما خلق الله القلم، أول ما خلق الله العقل، كذا فی

”تاریخ الخمیس“<sup>(۱)</sup> و ”سر الأسرار“۔

(سب سے پہلے اللہ تعالیٰ نے میرے نور کو پیدا فرمایا، سب سے پہلے اللہ تعالیٰ نے قلم کو پیدا  
فرمایا، سب سے پہلے اللہ تعالیٰ نے عقل کو پیدا فرمایا، ”تاریخ خمیس“ اور ”سر الاسرار“ میں  
یوں ہی ہے۔ ت)

اور ذاتی نور کہنے سے نور رسول کریم علیہ التحیۃ والتسلیم کو جزء ذات یا عین ذات یا ٹکڑا ذات  
خدا تعالیٰ کا کہنا لازم آتا ہے، یہ کلام کفر ہے اور نبی صلی اللہ تعالیٰ کا قدیم ہونا لازم آتا ہے کیوں کہ  
ذاتی کے معنی اگر اصطلاحی لیے جائیں تو جزو خدا یا عین خدا یا ٹکڑا ذات خدا کا ہونا لازم آتا ہے، یہی  
کلام کفر ہے اور عقائد بعض جہال کے یہی ہیں، اس سبب سے نور رسول اللہ صلی اللہ تعالیٰ علیہ وسلم کو نور

(۱) تاریخ خمیس، مطلب اول المخلوقات، مطبوعہ: مؤسسۃ شعبان، بیروت۔ ۱۹/۱

○ مرقاة المفاتیح، کتاب الایمان، تحت الحدیث ۹۴، مطبوعہ: المکتبۃ الحسینیہ، کوئٹہ۔ ۲۹۱/۱

ذاتی یا ذاتی نور یا اللہ تعالیٰ کی ذات کا ٹکڑا نہ کہنا چاہئے، اگر نور رسول خدا صلی اللہ تعالیٰ علیہ وسلم کو نور خدا، یا نور مخلوق خدا، یا نور ذات خدا، یا نور جمال خدا کہے تو کہنا جائز ہے جیسا کہ حضرت غوث الاعظم رحمۃ اللہ علیہ نے اپنی کتاب "سر الاسرار" میں فرمایا ہے:

"لما خلق الله تعالى روح محمد صلى الله تعالى عليه وسلم أولا من نور جماله."

(سب سے پہلے اللہ تعالیٰ نے روح محمد صلی اللہ تعالیٰ علیہ وسلم کو اپنے نور جمال سے پیدا فرمایا۔ ت)

اور حدیث قدسی میں آیا ہے:

"خلقت روح محمد صلى الله تعالى عليه وسلم من نور وجهي . كما قال النبي صلى الله تعالى عليه وسلم: أول ما خلق الله روجي، أول ما خلق الله نوري." (۱)

(میں نے روح محمد صلی اللہ تعالیٰ علیہ وسلم کو اپنی ذات کے نور سے پیدا فرمایا، جیسا کہ نبی کریم صلی اللہ تعالیٰ علیہ وسلم کا ارشاد ہے کہ سب سے پہلے اللہ تعالیٰ نے میری روح کو پیدا فرمایا، سب سے پہلے اللہ تعالیٰ نے میرے نور کو پیدا فرمایا۔ ت)

کیوں کہ ایک چیز کو دوسرے کی طرف اضافت کرنے سے جز اس کا، یا عین اس کا لازم نہیں آتا ہے کیوں کہ مضاف و مضاف الیہ کے درمیان مغایرت شرط ہے۔ چنانچہ بیت اللہ و ناقۃ اللہ و نور اللہ و روح اللہ، پس ثابت ہوا کہ نور رسول خدا صلی اللہ تعالیٰ علیہ وسلم نور مخلوق خدا یا نور ذات خدا یا نور جمال خدا ہے، نور ذاتی یعنی اللہ تعالیٰ کی ذات کا ٹکڑا اور جزو عین نہیں ہے۔

والله اعلم بالصواب.

المشتر: عبد الہیمن، قاضی علاقہ، تھانہ بہوبازار وغیرہ کلکتہ

(۱) تاریخ الخمیس، مطلب اول المخلوقات، مطبوعہ: مؤسسۃ شعبان، بیروت۔ ۱۹/۱

## الجواب:

رسول اللہ صلی اللہ تعالیٰ علیہ وسلم کا نور بلاشبہ اللہ عزوجل کے نور ذاتی یعنی عین ذات الہی سے پیدا ہے جیسا کہ ہم نے پہلے فتویٰ میں تصریحات علمائے کرام سے محقق کیا اور اس کے معنی بھی وہیں مشرح کر دیئے۔ حاش اللہ! یہ کسی مسلمان کا عقیدہ کیا؟ گمان بھی نہیں ہو سکتا کہ نور رسالت یا کوئی چیز معاذ اللہ! ذات الہی کا جز یا اس کا عین و نفس ہے، ایسا اعتقاد ضرور کفر و ارتداد۔

أی: إدعاء الجزئية مطلقاً والعينية بمعنى الإتحاد، أی: هو هو فی مرتبة الفرق، أما أن الوجود واحد فی مرتبة الجمع، والکل ظلالة و عکوسه فی مرتبة الفرق، فلاموجود الا هو فی مرتبة الحقيقة الذاتية، إذلا حظ لغيره فی حد ذاته من الوجود أصلاً جملة واحدة من دونه ثنياً، فحق واضح لا شك فيه.

(یعنی جزئیت کا دعویٰ کرنا مطلقاً اور عینیت بمعنی اتحاد کا دعویٰ کرنا یعنی مرتبہ فرق میں نور محمد صلی اللہ تعالیٰ علیہ وسلم عین ذات خدا ہے) (کفر ہے) لیکن یہ اعتقاد کہ بے شک وجود ایک ہے اور موجود ایک ہے مرتبہ جمع میں اور تمام موجودات مرتبہ فرق میں اسی کے ظل اور عکس ہیں۔ چنانچہ مرتبہ حقیقت ذاتیہ میں اس کے سوا کوئی موجود نہیں کیوں کہ حد ذات میں اس کی ماسوا کسی کے لیے بغیر کسی استثنا کے بالکل وجود سے کوئی حصہ نہیں، (یہ اعتقاد) خالص حق ہے اس میں کوئی شک نہیں۔ ت)

مگر نور رسول اللہ صلی اللہ تعالیٰ علیہ وسلم کو اللہ عزوجل کا نور ذاتی کہنے سے نہ عین ذات یا جزو ذات ہونا لازم، نہ مسلمانوں پر بدگمانی جائز، نہ عرف عام علماء و عوام میں اس سے یہ معنی مفہوم، نہ نور ذات کہنے کو نور ذاتی کہنے پر ترجیح جس سے وہ جائز اور یہ ناجائز ہو۔

## أولاً:

ذاتی کی یہ اصطلاح کہ عین ذات یا جزو ماہیت ہو، خاص ایسا نوجی کی اصطلاح ہے، علماء و عامہ کے عرف عام میں نہ یہ معنی مراد ہوتے ہیں نہ ہرگز مفہوم، عام محاورہ میں کہتے ہیں: ”یہ میں

اپنے ذاتی علم سے کہتا ہوں، یعنی کسی کی سنی سنائی نہیں۔ ”یہ مسجد میں نے اپنے ذاتی روپیہ سے بنائی ہے، یعنی: چندہ وغیرہ مال غیر سے نہیں۔ ائمہ اہل سنت جن کا عقیدہ ہے کہ صفات الہیہ عین ذات نہیں، اللہ عزوجل کے علم و قدرت و سمیع و بصیر و ارادہ و کلام و حیات کو اس کی صفت ذاتی کہتے ہیں۔“  
 ”حدیقہ ندیہ“ میں ہے:

”إعلم بأن الصفات التي هي لا عين الذات، ولا غيرها، إنما هي الصفات الذاتية...“ (۱)

(بے شک وہ صفات جو اللہ تعالیٰ کی نہ عین اور نہ غیر ہیں، صرف وہ ذاتی صفات ہیں۔ ت)  
 علامہ سید شریف قدس سرہ الشریف رسالہ ”تعریفات“ میں فرماتے ہیں:

”الصفات الذاتية: هي ما يوصف الله تعالى بها، ولا يوصف بضعها، نحو: القدرة، والعزة، والعظمة، وغيرها.“ (۲)

(ذاتی صفات: وہ ہیں جن سے اللہ تعالیٰ موصوف ہے اور ان کی ضد سے موصوف نہیں، جیسے: قدرت، عزت، عظمت وغیرہات)

وجوب ذاتی، امتناع ذاتی اور امکان ذاتی کا نام حکمت و کلام و فلسفہ وغیرہا میں سنا ہوگا، یعنی: إن الذات تقتضى لذاتها الوجود أو العدم (یعنی: بلاشبہ ذات اپنی ذات کے اعتبار سے وجود یا عدم کا تقاضا کرتی ہے) اولاً: ان میں کوئی بھی اپنے موصوف کا نہ عین ذات ہے نہ جز بلکہ مفہومات اعتباریہ ہیں جن کے لیے خارج میں وجود نہیں کما حقق فی محلہ. (جیسا کہ اس کے محل میں اس کی تحقیق کر دی گئی ہے۔ ت) یوں ہی ’اصلین‘ معنی: علم کلام و علم اصول فقہ میں افعال کے حسن ذاتی و فتح ذاتی کا مسئلہ اور اس میں ہمارے ائمہ ماترید یہ کا مذہب سنا ہوگا حالاں کہ بدابہتاً حسن و فتح نہ عین فعل ہیں نہ جز و فعل۔

(۱) المدیقہ اندیہ، الاباب الثانی، مطبوعہ: نوریہ رضویہ، فیصل آباد۔ ۱/۲۵۴

(۲) التعریفات للبحر جانی ۸۷۰ (الصفات الذاتية)، مطبوعہ: دارالکتاب العربی، بیروت۔ ص ۱۱۱

## محقق علی الاطلاق "تحریر الاصول" میں فرماتے ہیں:

مما إتفقت فيه الاغراض والعادات، و استحق به المدح والذم في نظر العقول جميعا لتعلق مصالح الكل به لا يفيد بل هو المراد بالذاتى للقطع بأن مجرد حركة اليد قتلا ظلما لا تزيد حقيقتها على حقيقتها عدلا ، فلو كان الذاتى مقتضى الذات اتحد لازمهما حسنا وقبحا، فانما يراد (اى بالذاتى) مايجزم به العقل لفعل من الصفة بمجرد تعقله كائنا عن صفة نفس من قام به فباعبارها يوصف بانه عدل حسن أو ضده. (۱)

(جس میں اغراض وعادات متفق ہوں اور اس کے سبب سے مدح و ذم کا استحقاق ہو کیوں کہ سب کے مصالح اس سے متعلق ہیں یہ قول غیر مفید ہے بلکہ ذاتی سے مراد وہی ہے، اس لیے کہ یہ بات قطعی ہے کہ قتل کے لیے بطور ظلم محض حرکت ید کی حقیقت بطور عدل اس کی حرکت کی حقیقت سے زائد نہیں۔ اگر ذاتی مقتضایے ذات ہوتا تو ان دونوں کا لازم حسن و قبح کے اعتبار سے متحد ہو جاتا کیوں کہ ذاتی سے مراد وہ ہے کہ عقل اس کے ساتھ جزم کرے کسی فعل کے لیے صفت سے محض اس کے متعلق ہونے کی وجہ سے اس ذات کی صفت سے جس کے ساتھ وہ قائم ہے اسی کے اعتبار سے اس کو عدل و حسن یا اس کی ضد کے ساتھ متصف کیا جاتا ہے۔ ت)

### ثانیاً:

ذاتی میں یاے نسبت ہے، ذاتی منسوب بہ ذات اور متغائرین میں ہر اضافت صحیح نسبت جو چیز دوسرے کی طرف مضاف ہوگی وہ ضرور اس کی طرف منسوب ہوگی کہ اضافت بھی ایک نسبت ہی ہے، تو جب نور ذات کہنا صحیح نہ ہے تو نور ذاتی کہنا بھی قطعاً صحیح نہ ہوگا ورنہ نسبت ممتنع ہوگی تو نور ذات کہنا بھی باطل ہو جائے گا۔ هذا خلف.

### ثالثاً:

نور ذات کہنا جس کا جواز مانع کو بھی تسلیم ہے اس میں اضافت بیانیہ ہو یعنی وہ نور کہ عین ذات

(۱) تحریر الاصول، المقالات الثانیہ، الباب الاول، الفصل الثانی، مطبوعہ: مصطفیٰ البانی، مصر۔ ص ۲۲۵-۲۲۶

الہی ہے تو معاذ اللہ نور رسالت کا عین ذات الوہیت ہونا لازم آتا ہے پھر یہ کیوں منع ہوا، اگر کہتے کہ یہ معنی مراد نہیں بل کہ اضافت لامیہ ہے اور اس کی وجہ تشریف جیسے: بیت اللہ، ناقۃ اللہ اور 'روح اللہ، تو اس معنی پر نور ذاتی میں کیا حرج ہے؟ یعنی وہ نور کہ ذات الہی سے نسبت خاصہ ممتاز رکھتا ہے۔

"شرح المواہب للعلامة الزرقانی" میں ہے:

"إضافة تشریف وإشعار بأنه خلق عجیب و أن له شاناً له مناسبة ما إلى الحضرة

الربوبية على حد قوله تعالى: ﴿وَنَفَخَ فِيهِ مِنْ رُوحِهِ﴾ [السجدة: ۹]،<sup>(۱)</sup>

اضافت تشریفیہ ہے اور یہ بتانا ہے کہ آپ صلی اللہ تعالیٰ علیہ وسلم عجیب مخلوق ہیں اور بارگاہ

ربوبیت میں آپ کو خاص نسبت ہے جیسے ﴿وَنَفَخَ فِيهِ مِنْ رُوحِهِ﴾ [السجدة: ۹]

اور اس میں اپنی طرف کی روح پھونکی۔ [کنز الایمان]

رابعاً:

نور ذاتی میں اگر ایک معنی معاذ اللہ کفر ہے کہ ذاتی کو اصطلاح فن ایسا غوجی پر حمل کریں جو ہرگز

قائلوں کی مراد نہیں بلکہ غالباً ان کو معلوم بھی نہ ہوگی تو 'نور ذات' یا 'نور اللہ' کہنے میں جن کا جواز خود

مانع کو مسلم ہے، عیاذ باللہ! متعدد وجہ پر معافی کفر ہیں۔

ہم نے فتویٰ دیگر میں بیان کیا کہ نور کے دو معنی ہیں:

ایک 'ظاہر بنفسہ مظهر لغیرہ'، بایں معنی اگر اضافت بیانیہ لو تو نور رسالت عین ذات

الہی ٹھہرے اور یہ کفر ہے۔ اور اگر لامیہ لو تو یہ معنی ہوں گے کہ وہ نور کہ آپ بذات خود ظاہر اور ذات

الہی کا ظاہر کرنے والا ہے، یہ بھی کفر ہے۔

دوسرا معنی یہ کیفیت و عرض جسے چمک، جھلک، اجالا اور روشنی کہتے ہیں اس معنی پر اضافت

بیانیہ لو تو کفر عینیت کے علاوہ ایک اور کفر عرضیت عارض ہوگا کہ ذات الہی معاذ اللہ! ایک عرض و

کیفیت قرار پائی، اور اگر لامیہ لو تو کسی کی روشنی کہنے سے غالباً یہ مفہوم کہ یہ کیفیت اس کو عارض ہے،

(۱) شرح الزرقانی علی المواہب اللدیۃ، المقصد الاول، دار المعرفۃ، بیروت۔ ۳۶/۱

جیسے: نور شمس و نور قمر و نور چراغ، یوں معاذ اللہ! اللہ عزوجل محل حوادث ٹھہرے گا، یہ بھی صریح ضلالت و گمراہی و منجر بہ کفر لزومی ہے، ایسے خیالات سے اگر 'نور ذاتی' کہنا ایک درجہ نا جائز ہوگا تو 'نور ذات' اور 'نور اللہ' کہنا چار درجے، حالاں کہ ان کا جواز مانع کو مسلم ہونے کے علاوہ 'نور اللہ' تو خود قرآن عظیم میں وارد ہے:

﴿بُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمُّ نُورِهِ وَلَوْ كَرِهَ الْكَافِرُونَ﴾

[الصف: ۸]

چاہتے ہیں کہ اللہ کا نور اپنے منہوں سے بجھادیں، اور اللہ کو اپنا نور پورا کرنا، پڑے (اگرچہ) برامائیں کافر۔ [کنز الایمان]

﴿بُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُتِمَّ نُورَهُ وَلَوْ كَرِهَ الْكَافِرُونَ﴾ [التوبة: ۳۲]

چاہتے ہیں کہ اللہ کا نور اپنے منہ سے بجھادیں اور اللہ نہ مانے گا مگر اپنے نور کا پورا کرنا، پڑے (اگرچہ) برامائیں کافر۔ [کنز الایمان]

حدیث میں ہے:

”اتقوا فراسة المؤمن فإنه ينظر بنور الله.“<sup>(۱)</sup>

(مومن کی فراست سے ڈرو کیوں کہ وہ نور اللہ سے دیکھتا ہے۔ ت)

خامساً:

مضاف و مضاف الیہ میں اگر مغایرت شرط ہے تو منسوب و منسوب الیہ میں کیا شرط نہیں؟

سادساً:

بلکہ اس طور پر جو مانع نے اختیار کیا، رسول اللہ صلی اللہ تعالیٰ علیہ وسلم سب سے پہلے مخلوق

(۱) سنن الترمذی، کتاب التفسیر، حدیث نمبر ۳۱۳۸، مطبوعہ: دار الفکر، بیروت۔ ۸۸/۵

○ کنز العمال، حدیث نمبر ۳۰۷۳۰، مطبوعہ: مؤسسۃ الرسالہ، بیروت۔ ۸۸/۱۱



الہی نہ رہیں گے، دو چیزیں حضور سے پہلے مخلوق قرار پائیں گی اور یہ خلاف حدیث اور خلاف نصوص ائمہ قدیم و حدیث۔

حدیث میں ارشاد ہوا:

”یا جابر! إن الله خلق قبل الأشياء نور نبيك من نوره.“<sup>(۱)</sup>

اے جابر! اللہ تعالیٰ نے تمام اشیا سے پہلے تیرے نبی کے نور کو اپنے نور سے پیدا کیا۔

یہاں دو اضافتیں ہیں: نور نبی اور نور خدا۔ اور مشہور کے نزدیک اضافت میں مغایرت شرط ہے تو نور نبی، غیر نبی ہوا اور نور خدا، غیر خدا، اور غیر خدا جو کچھ ہے مخلوق ہے تو نور خدا مخلوق ہوا اور اس نور سے نور نبی بنا، تو ضرور نور خدا نور نبی سے پہلے مخلوق تھا اور نور نبی باقی سب اشیا سے پہلے بنا اور اس سے پہلے نور خدا بنا، تو نبی صلی اللہ تعالیٰ علیہ وسلم سے دو مخلوق پہلے ہوئے، یہ محض باطل ہے۔




سابعاً:

حل یہ ہے کہ ایسا غوجی میں ذاتی مقابل عرضی ہے بایں معنی اللہ عزوجل نور ذاتی و نور عرضی، دونوں سے پاک و منزہ ہے مگر وہ یہاں نہ مراد نہ مفہوم اور عام محاورہ میں ذاتی مقابل صفاتی و اسمائی ہے اور یہاں یہی مقصود، بایں معنی اللہ عزوجل کے لیے نور ذاتی و نور صفاتی و نور اسمائی سب ہیں کہ اس کی ذات و صفات و اسماء کی تجلیاں ہیں، نبی صلی اللہ تعالیٰ علیہ وسلم تجلی ذات اور انبیاء و اولیاء و سائر خلق اللہ تجلی اسماء و صفات ہیں جیسا کہ ہم نے فتوایں دیگر میں شیخ محقق سے نقل کیا، رحمہ اللہ تعالیٰ .  
واللہ تعالیٰ أعلم و علمہ جل مجدہ اتم و صلی اللہ تعالیٰ أعلم و علمہ جل مجدہ اتم و صلی اللہ تعالیٰ علی خیر خلقہ سیدنا محمد و آلہ و سلم.



(۱) المواب اللدنیہ، المقصد الاول، مطبوعہ: المکتبہ الاسلامی، بیروت۔ ۱/۷۱

# مطبوعات نوری مشن مالیکوؤں



9325028586 غلام مصطفیٰ رضوی ●  
9273574090 فرید رضوی ●  
7588815888 معین پٹھان رضوی ●

اعلیٰ حضرت ارسیرچ سلیمنٹر  
پلاٹ نمبر 38، ہمرے نمبر 25، اعلیٰ حضرت روڈ، نورباغ، مالیکوؤں

